

73 Muzzammil Makky Aayaath 20

سُورَةُ مُرْقَل

کہ مکرمہ میں نازل ہوا۔ اس میں (۲۰) آیتیں ہیں
سورت مرقل کو قبل سورت جن سے ربط و مناسبت کئی وجوہ سے ہے۔

۱۔ سورہ جن میں رسولوں (پیغمبروں) کا ذکر آیا تھا اس سورت شریفیہ میں
سید المرسل صلوات اللہ وسلامہ علیہ وعلیہم اجمعین کا بیان ہے۔ گویا بیان سابق کا
تکمیل فرمایا جا رہا ہے۔

۲۔ اس سورہ شریفیہ کے آغاز میں قُمِ اللَّيْلُ کا حکم سرورِ دو عالم صلی اللہ
علیہ وآلہ وسلم کو ہو رہا ہے۔ اور سورہ جن میں گزر چکا ہے قَامَ عَبْدُ اللَّهِ يَدْعُوهُ
اللہ سبحانہ کے عبد کامل حضرت محمد مصطفیٰ علیہ الصلوٰۃ والسلام نماز میں قیام فرماتے اور
مشغول دعا و مناجات رہتے ہیں۔ مناسبت ظاہر ہے۔

۳۔ سورہ جن میں یہ بھی ارشاد ہوا تھا: وَإِنَّ الْمَسَاجِدَ لِلَّهِ - مسجد
یا ساری زین یا اعضائے سجود اللہ سبحانہ کے لئے مخصوص ہیں لہذا اللہ کی تعظیم
اور کسی کو شریک نہ ٹھہرایا جائے یہاں اس حکم کی تکمیل و تکمیل کیلئے ہدایت فرمائی جا رہی ہے۔

بِسْمِ اللَّهِ الرَّحْمَنِ الرَّحِيمِ

شروع ہے اللہ کے نام سے جو بڑی مہربان نہایت رحم والا ہے۔

يَا أَيُّهَا الْمَزْمَلُ ۝ قُمْ الْبَيْلَ إِلَّا قَلِيلًا ۝ لِّصَفَةٍ أَوْ لِقْصٍ

مِنْهُ قَلِيلًا ۝ أَوْ نَزْدُ عَلَيْهِ ۝ وَرَقْلُ الْقُرْآنِ تَرْبِيلًا ۝ اے کیڑوں میں

لپٹنے والے! اٹھا کرو رات کو مگر تھوڑا حصہ آدمی رات یا اس سے کچھ کم کرو یا اس پر کچھ

بڑھاؤ اور پڑھتے رہو قرآن کو ٹھہر ٹھہر کر صاف۔

شان نزول | یہ سورت شریفہ اور اس کے بعد کی سورت کریمہ قرآن کریم کی ابتدائی

سورتوں میں شامل ہیں جو حضور انور صلی اللہ علیہ وآلہ وسلم پر نازل ہوئیں۔ غار حرا میں

ابتداءً جب آپ پر وحی نازل ہوئی تو جبریل علیہ السلام اپنی اصلی صورت میں نمودار

ہوئے تھے کہ ان کے چہرہ سویر و بازو تھے۔ مشرق سے مغرب اور شمال سے جنوب اور

زمین سے آسمان تک ساری فضا آپ کے وجود سے بھری ہوئی دکھائی دے رہی تھی

یہ ایک اتنی بڑی مخلوق کا مشاہدہ فرماتے ہی آپ پر غیر معمولی رعب طاری ہوا جو

بشریت تھا تفصیلی واقعہ سورہ اقرہ کی تفسیر میں انشاء اللہ آئیگا۔ آپ وہاں سے

فارغ ہو کر ام المومنین سیدتنا خدیجہ رضی اللہ تعالیٰ عنہا وارضاء عنہا کے ہاں تشریف

لائے تو آپ کا جد مبارک کانپ رہا تھا۔ نہ قلوبی نہ قلوبی فرمانے لگے کہ مجھ پر

73-1

73-2

73-3

73-4

کیڑاڑھا دو مجھے کیڑاڑھا دو۔ چنانچہ کیڑاڑھا دیا گیا اور آپ اس میں لپٹے رہے۔
 یہ صورت حال الشربحانہ تعالیٰ کو بہت پسند آئی۔ چنانچہ اس کے بعد جب جبریل علیہ السلام
 دوبارہ وحی لیکر آئے تو آپ کی تسکین خاطر اور تسلی کے لئے یوں خطاب فرمایا گیا: **يَا أَيُّهَا
 الْمَرْمُومُ**۔ اے چادر میں خود کو لپٹنے والے! (اے ردائے نبوت و چادر رسالت کے حامل
 و لائق!) بلکہ اس کے بعد کی سورہ کریمہ میں بھی اسی مضمون و صورت حال کو بالفاظ
 دیگر یوں فرمایا گیا: **يَا أَيُّهَا الْمُدَّثِّرُ**۔ اے لحاف میں لپٹنے والے! **يَا سَحَابُ**
 کیا مبارک خطاب اور کیسے پیارے القاب ہیں۔ صلوا علیہ وآلہ۔

دوسرا واقعہ مفسرین کرام نے یوں تحریر فرمایا ہے کہ حضرت جابر نے فرمایا:۔
 اجتمعت قریش فی دار الندوة فقالت سمو هذا الرجل اسمایصدا لنا
 عنہ قالوا کاھن قالوا الیس بکاھن قالوا مجنون قالوا الیس نجون
 قالوا ساحر قالوا الیس بساحر قالوا لیفرق بین الحبیب وحبیبه
 فتفرق المشركون علی ذلك فبلغ ذلك النبی صلی اللہ علیہ وسلم
 فتزمل فی ثبابه وتدثر فیھا فاتاہ جبریل فقال یا ایھا المزمّل
 یا ایھا المدثر۔ (بزار طبرانی ابونعیم) قریش دار الندوة میں جمع ہو کر ایک دفعہ کہنے لگے کہ
 ان کا کوئی ایسا نام تجویز کرو کہ لوگ ان سے برگشتہ ہو جائیں۔ کسی نے کہا۔ کاھن نام رکھو۔

(اٹکل پر آئندہ کی خبریں سناتے والے) قریش نے کہا یہ کاھن نہیں ہیں۔ ایک نے کہا مجنوں کہا کرو (یہ دیوانے ہو گئے ہیں) قریش نے کہا یہ دیوانے بھی نہیں ہیں پھر ایک نے کہا ساحر کہہ کر بلایا کرو۔ (یعنی یہ جادوگر ہیں) سبھوں نے کہا یہ جادوگر بھی نہیں ہیں۔ آخر پر ایک نے کہا یوں شہرت دے دو کہ یہ دوستوں میں پھوٹ ڈالتے ہیں اس پر ب کا اتفاق ہوا اور مجلس برخواست ہوئی۔ جب اس کی خبر حضور اکرم صلی اللہ علیہ وآلہ وسلم کو ہوئی تو آپ (رنجیدہ ہو کر) لحاف اوڑھے ہوئے لیٹ گئے۔ اتنے میں حضرت جبرئیل حاضر بارگاہ اقدس ہوئے اور حضور کو یَا تَہَا الْمُتَمَلِّ اور یَا تَہَا الْمَلَدُ تُوکے مبارک القاب سے منجانب اللہ عنی طبع فرمایا۔

خطاب شفقت کی ایک مثال یعنی یہ خطاب شفقت و رافت ہے کہ کفار کے ایسے

خطابات سے کچھ نہیں ہو سکتا۔ آپ دوستوں میں پھوٹ نہیں ڈالتے ہیں بلکہ دوستی کے اصول سمجھاتے ہیں کہ دوستی کی بنیاد کن امور پر ہونی چاہئے۔ کن سے دوستی قائم کی جائے اور کن کن سے قطع تعلق کیا جائے۔ یہ خطاب ایسا ہی ہے جیسا کہ حضور اکرم صلی اللہ علیہ وآلہ وسلم نے حضرت شیر خدا اکرم اللہ تعالیٰ و بہہ سے فرمایا جبکہ آپ میں اور آپ کے محل عالیہ حضرت خاتونِ جنت میں کچھ شکر ربی ہو گئی تھی تو آپ یہ سجدہ سجود نبوی میں آئے اور فرشِ زمین پر لیٹ گئے اور مٹی آپ کی پشت مبارک پر لگ گئی اس وقت

حضور اکرم رحمت عالم نے فرمایا:۔ قمر یا اباتراب:۔ اے خاکشیں! اٹھو۔
یہ فرماتے جاتے تھے اور اپنے دست مبارک سے مٹی صاف فرماتے تھے۔ حضرت شریعہ
فرمایا کرتے تھے کہ میرے سب القاب میں مجھے ابوتراب بہت پسند ہے۔

استدائی آیات کی تفسیر | بہر حال ارشاد ہو رہا ہے، اے کپڑوں میں لپٹنے والے!

رات کو اٹھو۔ یعنی قیام لیل کرو۔ راتوں کو نمازیں پڑھو تاکہ قرب الہی حاصل ہو۔ ظاہر
ہے کہ پوری رات کا قیام دشوار تھا اس لئے اس کا ایک حصہ مستثنیٰ قرار دیا گیا الا
قلیلاً۔ مگر تھوڑا حصہ کہ اپنے آرام کے لئے رکھ چھوڑیے۔ پھر اس قلیل کی وضاحت
یوں فرمائی گئی، نصفہ۔ نصف شب، یعنی رات جو غروب آفتاب سے صبح صادق
تک ہے اس کو دو حصوں میں تقسیم کیجئے۔ ایک آرام کے لئے تو دوسرا نماز کیلئے۔ پھر یہ
تقسیم بھی ٹھیک طور پر دشوار تھی تو اس میں یہ سہولت دی گئی او انقص منه قلیلاً
اور نہ علیہ۔ یا اس میں سے کچھ کم کیجئے یا اس پر کچھ بڑھا دیجئے۔ یعنی کبھی نصف سے کم
قیام رہا تو مضائقہ نہیں۔ دوسرے وقت نصف سے کچھ بڑھا دیا کیجئے۔ جس سے
اوسط قیام نصف شب کا برقرار رہے۔ نصف سے کچھ کم قیام ہو تو ثلث شب قیام ہو گا
اور اگر نصف سے کچھ بڑھ جائے تو دو تہائی رات قیام رہیگا۔ بہر حال ثلث یا نصف
یا دو تہائی رات کا قیام باعتبار حالات جاری رکھئے۔

حضور اور صحابہ کا قیام اللیل | سعد بن شام کہتے ہیں کہ میں نے ام المومنین حضرت

عائشہ صدیقہ سے حضور اکرم کے قیام لیل کی کیفیت دریافت کی تو فرمایا کیا تم نے

سورہ مزمل نہیں پڑھا؟ میں نے عرض کیا کیوں نہیں میں تو پڑھتا رہتا ہوں۔

اس پر فرمائی گئیں :- ان الله قد افترض قیام اللیل فی هذه السورة

فقام رسول الله صلى الله عليه وسلم واصحابه حولا حتى انتفخت اقدامهم

وامسك الله خاتمها فی السماء عشر شہر انزل الله التخفيف فی

آخر هذه السورة فصام قیام اللیل تطوعا بعد فريضة۔ (امام احمد)

مسلم ابو داؤد نسائی محمد بن نصر بن ہثلی) اللہ سبحانہ نے اس سورت شریف میں قیام

لیل کو فرض قرار دیا جس کی تعمیل میں حضرت رسول اکرم صلی اللہ علیہ وآلہ وسلم او

آپ کے اصحاب نے سال بھر تک قیام لیل کیا جس کے نتیجے میں ان کے پاؤں متورم

ہو گئے۔ اور اللہ سبحانہ نے اس سورہ کی آخری آیتیں دس ہینے تک روک رکھیں

پھر ان آخری آیات کے ذریعہ تخفیف و سہولت نازل فرمائی۔ اب قیام لیل بجائے

فرض کے (امت کے حق میں) نفل قرار پایا اور حضور پرستہ تو فرض پر با مجتہدہ نافلہ لاک

قیام لیل اور صحابہ کرام | حضرت سعید بن جبیر کی روایت میں دس ہینے کی جگہ

دس سال تک اس طرح قیام لیل جاری رہتا آیا ہے جس کو عبد بن حمید ابن جریر اور

ابن ابی حاتم نے نقل کیا ہے۔ اس کی تائید حضرت ابن عباسؓ کی اس روایت سے ہوتی ہے۔۔۔ نزلت سورة المزمل بمكة الا آیتین ان ربک یعلم انک تقوم ادنی۔ (نحاس) سورہ مزمل مکہ مکرمہ میں نازل ہوا مگر (آخری) دو آیتیں ان ربک یعلم انک تقوم ادنی (سے آخر سورہ تک مدینہ منورہ میں نازل ہوئیں)۔“

صحیحہ کرام کا اہتمام | ام المومنین سیدتنا عائشہ صدیقہ فرماتی ہیں:۔ کان الرجل

یربط الحبل ویعلق۔ (ابن جریر ابن ابی حاتم) قیام لیل جس زمانے میں فرض تھا ایک ایک شخص (مکان کی چھت سے) رسی باندھ لیتا اور اس سے خود کو معلق کر لیتا تھا، تاکہ اگر نیند کا غلبہ ہو تو اس کے جھٹکے سے بیدار ہو جائے اور اداۓ فرض کا سلسلہ جاری رکھے۔ جیسا شوقین محنتی طلبہ امتحانات کی تیاری میں یہ طریقہ آج بھی اختیار کرتے ہیں۔ یہ بیان تو شب بیداری اور قیام لیل کا ہوا کہ اداۓ فرض کا اہتمام سابقین اولین کو کس درجہ محبوب تھا۔ اب ارشاد باری تعالیٰ وَرَتِّلِ الْقُرْآنَ تَوْتِیْلًا کی تفسیل کا حال ملاحظہ ہو جس میں امر الہی ہو رہا ہے کہ نمازیں کھڑے رہ کر قرآن کریم کو ترتیل کے ساتھ پڑھے جاؤ۔“

ترتیل کی تفسیر | توفیل کے معنی ہیں کون و اطمینان کیا تھا ٹھہر ٹھہر کر پڑھتا

اس طرح کہ ہر ایک حرف سننے اور سمجھنے میں آئے۔ یہ اس وقت ہو سکتا ہے جبکہ ہر حرف

اپنے مخرج سے اپنی پوری صفات کیساتھ زبان سے بے تکلف نکلے۔ ایک حرف دوسرے
حرف میں مخلوط نہ ہو جس سے سننے والے کو اشتباہ رہ جائے کہ اُڑھا یا ع۔ ت پڑھا
یا ط۔ ت پڑھا یا س یا ص۔ ح پڑھا یا ہ۔ ح پڑھا یا ق یا ک۔ ذ پڑھا
یا ز یا ض یا ظ۔

ترتیل کی دوسری تفسیر | سیدنا علی رضی اللہ تعالیٰ وجہہ فرماتے ہیں کہ حضور اکرم

سید عالم صلی اللہ علیہ وآلہ وسلم سے درتل القرآن ترتیلا کی تفسیر دریافت کی گئی تو
ارشاد ہوا:۔ بَيْنَهُ تَبْيِينًا وَلَا تَنْثَرُ نَثْرًا لِّدَلِّ وَلَا تَهْدُ هَذَا الشَّعْرُ
قَفْوًا عِنْدَ عَجَائِدِهِ وَحَرَّ كَوَابِدِ الْقُلُوبِ وَلَا يَكُنْ هَمُّ أَحَدِكُمْ آخِرُ السُّورَةِ ^(۱)

عہ تجوید ایک مستقل فن ہے جس طرح قرآن کریم کو استاد سے سیکھتے ہیں اسکی قرأت و تجوید کو بھی
استاد سے سیکھنا ضروری ہے۔ پورے علم کی تحصیل اور اس میں کمال حاصل کرنا واجب نہیں لیکن قدر و ما
بجوز بہ الصلاة یعنی اتنی مقدار جس سے نماز جائز ہو سکے سیکھنا ضروری ہے۔ اور ہر قسم میں
کم از کم ایک شخص ایسا رہنا چاہئے جو اس فن کا تحصیل یافتہ ہو۔ جیسے علم دین کا حکم ہے کہ ہر انسان کا
عالم دین ہونا واجب نہیں لیکن بقدر ضرورت احکام و مسائل کا سیکھنا واجب ہے۔ نیز اس کے ساتھ
ہر قسم میں ایک عالم دین کا موجود رہنا ضروری ہے جو دینی معاملات میں مسلمانوں کی رہبری کر سکے۔

قرآن کریم کو صاف صاف واضح طور پر پڑھا کرو۔ دی بکھوریں جس طرح بھینک دی جاتی ہیں اس طرح
 بکھیر دو نہیں۔ اور نہ جس طرح اشعار تیزی سے جلد جلد سنا دئے جاتے ہیں ایسی تیزی اور
 سرعت سے کام نہ لو اس کے پسندیدہ سخن، بیانات پر وقف کرتے جاؤ۔ اور اس کے
 ذریعہ دلوں میں تحریک و تاثیر پیدا کرو۔ اور کسی طرح سورہ ختم کر دینے کی دھن نہ ہو۔
 حضرات عبداللہ بن مسعودؓ اور ابن عباسؓ سے بھی اسی طرح مروی ہے۔ (بنوئی دہلوی)۔
تیسری تفسیر | ام المؤمنین حضرت ام سلمہؓ سے حضور اکرم صلی اللہ علیہ وآلہ وسلم کی قرات
 مبارک کی کیفیت دریافت کی گئی تو ام المؤمنین نے اس کا نمونہ پڑھ کر بتایا: —
 فاذا هي تنعت قراءة مفسرة حروفاً حروفاً۔ (ترمذی ابوداؤد سنائی) وہ قرا
 اسی تھی کہ ایک ایک حرف صاف صاف سنائی دیتا اور سمجھ میں آتا تھا۔ اور یہ بھی
 فرمایا: — کان رسول اللہ صلی اللہ علیہ وسلم یقطع قراءتہ یقول
 الحمد للہ رب العالمین ثم یقف ثم یقول الرحمن الرحیم ثم یقف۔ (ترمذی)
 حضرت رسول اکرم صلی اللہ علیہ وآلہ وسلم تلاوت فرماتے تو ایک آیت کو دوسری سے
 جدا فرماتے۔ الحمد للہ رب العالمین پڑھ لیتے تو وقف فرماتے۔ پھر الرحمن
 الرحیم پڑھتے تو وقف فرماتے۔ اسی طرح ایک ایک آیت کریمہ پر وقف فرماتے
 جاتے تھے۔“

عرض فقیر فقیر عرض کرتا ہے کہ قراءت کی یہ کیفیت عموماً تہجد اور نوافل میں ہونی

چاہئے۔ فرائض اور باجماعت نمازوں میں قوم کی توجہ اور رغبت کا لحاظ بھی رکھنا

ضروری ہے۔ صحابہ کرام کا حال شیعہ پر پروانوں کا سا تھا۔ اب نہ ایسے عاشقین قرآن

موجود ہیں نہ وہ دلچسپیاں باقی ہیں اس لئے توسط بہتر ہے کہ نہ طوالت نہ عجلت۔

چوتھی تفسیر حضرت انسؓ سے قراءت مبارک کی کیفیت دریافت کی گئی تو فرمایا

كانت مدّاً ثم قرأ بسم الله الرحمن الرحيم مدّاً بسم الله

ومدّاً بالرحمن وممدّاً بالرحيم۔ (بخاری) قراءت مبارک میں

مدّ ہوا کرتے تھے۔ پھر بسم اللہ الرحمن الرحیم پڑھ کر بتایا تو بسم اللہ پڑھ کر

اور الرحمن پڑھ کر اور الرحیم پڑھ کر یعنی بسم اللہ کے لام کو بقدر الف او

الرحمن کے میم کو بقدر الف اور الرحیم کی یا کو ایک الف دو الف تین الف کے

برابر کھینچ کر پڑھا۔ کیونکہ یہاں وقف ہے اور بحالت وقف قاری کو اختیار

ہے کہ ایک الف سے تین الف تک دراز کر کے پڑھے۔ اور اگر وقف کرنا نہ تو

بقدر ایک حرکت کے درازی دے جس سے واو الف ی جو حروف مدّہ

ہیں واضح طور پر سنائی دے سکیں۔

خوش آوازی ترتیل میں خوش آوازی بھی داخل ہے لیکن گانے والوں کے

طریق پر نہیں بلکہ قراء کرام کے اصول پر ہونی چاہئے۔ حضرت ابوہریرہؓ فرماتے ہیں کہ حضور اکرم صلی اللہ علیہ وآلہ وسلم نے فرمایا:۔ مَا اِذْنُ اللّٰهِ مَا اِذْنُ لِنَبِيٍّ حَسَنَ الصَّوْتِ بِالْقُرْآنِ يَجْهَرُ بِهِ (بخاری، مسلم) خوش آوازی کی اجازت اللہ سبحانہ نے کسی موقع کے لئے اتنی نہیں دی جتنی کہ اپنے نبی کے لئے قرآن کو خوش آوازی کے ساتھ بالجہر پڑھنے کی اجازت مرحمت فرمائی:۔ دوسری روایت میں حسن الصوت کی جگہ یتغنی آیا ہے۔ تغنی کے صلی معنی گانے کے ہیں مگر یہاں خوش آوازی ہی مراد ہے۔ حضرت ابوہریرہؓ سے ایک روایت اور آئی ہے جس میں رسول اکرم صلی اللہ علیہ وآلہ وسلم نے فرمایا:۔ لَيْسَ مِثْلًا لِّمَنْ تَغْنَى بِالْقُرْآنِ۔ (بخاری) جو کوئی قرآن کو خوش آوازی کے ساتھ نہ پڑھے وہ ہم سے نہیں ہے۔“

لحن عربی | نیز پڑھنے کا لہجہ عربی ہونا چاہئے۔ حضرت حذیفہؓ فرماتے ہیں کہ حضور رسول اکرم صلی اللہ علیہ وآلہ وسلم نے فرمایا:۔ اقْرَأُوا الْقُرْآنَ بِلُحُونِ الْعَرَبِ وَاصْوَاتِهَا وَأَيَّاكُمْ وَلِحُونِ أَهْلِ الْعَشَقِ وَلِحُونِ أَهْلِ الْكِتَابِينَ وَسِجِّئِي بَعْدِي قَوْمٌ مِّنْ جَعُونَ بِالْقُرْآنِ تَرْجِعُ الْغَنَاءَ وَالنَّوْحَ لَا يَتَجَاوَزُ خُجْرًا مَفْتُونَةً قُلُوبُهُمْ وَقُلُوبُ الَّذِينَ يُعْجِبُهُمْ شَاهُفُهُمْ (بیہقی) قرآن کریم

عرب کے لہجہ میں پڑھا کرو اور عاشق مزاج لوگوں کے لہجے اور توریت و انجیل پڑھنے والوں کے لہجوں سے دور رہو۔ میرے بعد قویں آئینگی جو قرآن کو اتار چڑھاؤ کیا تھ پڑھیں گے، جیسا گائے اور مرثیہ خوانی میں ہوا کرتا ہے۔ قرآن ان کے حلق سے نیچے نہیں اترے گا۔ ان کے دل فتنے میں پڑے ہوں گے۔ نیز ان کے بھی دل جن کو ایسی حالت اور کیفیت پسند ہے۔

ترتیل کی حکمت | قرآن کریم کو ترتیل کے ساتھ پڑھنے کا جو حکم ہے اس میں حکمت یہ ہے کہ تلفظ درست ہو غلطی نہ ہونے پائے۔ یہ عوام کیلئے ہے اور اہل علم کو اس کے معانی و مطالب پر غور کرنے

اور اس کے انوار و اسرار سے مستفید ہونے کا موقع ملے۔ حضرت خذیفہ فرماتے ہیں: صَلَّیْتُ مَعَ

رَسُولِ اللَّهِ صَلَّى اللَّهُ عَلَيْهِ وَسَلَّمَ صَلَاةَ اللَّيْلِ فَمَامَرْتُ بِآيَةِ فِيهَا ذِكْرُ الْجَنَّةِ الْاَوْفَى

وَسَأَلَ اللَّهُ الْجَنَّةَ وَمَامَرْتُ بِآيَةِ فِيهَا ذِكْرُ النَّارِ الْاَوْفَى وَتَعَوَّذُ بِالنَّارِ (منہج)

میں نے حضرت رسول اکرم صلی اللہ علیہ وآلہ وسلم کے ساتھ رات کی نماز پڑھی تو (قرأت شریفہ کی

کیفیت یہ تھی کہ) جو کوئی آیت کریمہ جنت کے بیان میں آتی تو آپ اس پر وقف فرماتے اور اللہ

سبحانہ جنت کی درخواست کرتے۔ (اسی طرح) جب کبھی کسی ایسی آیت کریمہ کی نوبت آتی جس میں

دوزخ کا بیان ہوتا تو آپ وقف فرماتے اور دوزخ سے پناہ مانگتے۔ یہ اسی وقت

ہو سکتا ہے جبکہ امینان و سکون و رغبت و دلچسپی کے ساتھ قراءت ہو۔

قُرأت قرآن میں | اس کے برخلاف اگر جلدی اور تیزی کا رفرار ہے تو نہ تلفظ ہی عجلت کی ممانعت درست ہوگا اور نہ رغبت و دلچسپی رہیگی۔ صرف یہی دھن بیگی

کہ کسی طرح سورہ ختم ہو جائے۔ حدیث شریف میں اس کی ممانعت وارد ہوئی ہے جیسا کہ اوپر گزرا۔ بلکہ ایک حرف کی جگہ دوسرا اور صحیح اعراب کی جگہ غلط اور قراءت غلط ہوگی۔ پھر بعض اغلاط ایسے ہوتے ہیں جن سے نماز ہی فاسد ہو جاتی ہے۔ اس لئے سوچ سمجھ کر اطمینان کے ساتھ صحیح پڑھنے کی کوشش کرنی چاہئے۔ حدیث شریف میں آیا ہے :- **رُبَّ قَارِئٍ لِلْقُرْآنِ وَالْقُرْآنُ يَلْعَنُهُ** ایسے کتنے قرآن پڑھنے والے ہیں جو قرآن پڑھتے تو ہیں مگر قرآن ان پر لعنت کرتا ہے۔ "حروف بدل جائیں یا اعراب غلط ہو تو اس کو لجن جلی کہتے ہیں۔ اس سے نماز فاسد ہوتی ہے۔ اور اگر اغلاط کی جگہ اظہارِ تنغیم کی جگہ ترقیق یا بالعکس کوئی صورت ہو تو یہ لجن خفی ہے۔ یہ بھی نہ ہونا چاہئے، مگر اس سے نماز نہیں جاتی۔"

۱۔ حضرت مولانا جامی فرماتے ہیں :-

صرف اوکھن عواس جسمانی	و تقب اوکن قوائے روحانی
دل بہ معنی زباں بہ لفظ پیار	چشم بہ خط و نقطہ و عجم گزار
گوش از مدعدن جواب رکھن	ہوش از مدخزن سرار رکھن
در ادائش کن زباں کج کج	حرفہائیش ادا کن از مخرج
دور باش از آہنگ و تعبیل	کام گیر از آئین و تریل

اِنَّا سَنُلْقِيْ عَلَيْكَ قَوْلًا ثَقِيْلًا ۝ بے شک ہم ڈالنے والے ہیں آپ پر

بھاری بات۔

قرآن کریم کی عظمت | یعنی قرآن عظیم کو بذریعہ وحی آپ پر اتارنے والے ہیں۔

قرآن عظیم کی تعبیر چونکہ قول ثقیل کے ذریعہ فرمائی جا رہی تھی اس کی مناسبت سے
سَنُوْحِيْ اِلَيْكَ كِي مَکَ سَنُلْقِيْ عَلَيْكَ ارشاد ہوا۔

قول ثقیل اس بنا پر فرمایا گیا کہ کلام پاک کا ایک ایک جملہ بلکہ ایک ایک کلمہ اور
ایک ایک حرف نہایت چچا ملا ہے۔ کلمات کی فصاحت اور کلام کی بلاغت، حسن
ترتیب، لطافت اور شیرینی پھر معنی دیکھو تو قوی دلائل جامع احکام دلچسپ مثالیں
دور رس مطالب، گہرائی اتنی جس کی نہ تھیں رفعت ایسی جس کی حد نہیں پھیلاؤ ایسا

(بقیہ حاشیہ منفعہ گذشتہ)

شود از تو حضور خاطر فرت	لعنت است این کہ بہر لہجہ و صوت
متکلم شود فراموش	فکر حسن غنا بردہ و شوش
بمقامات بُعد خوش شودی	معنی لعن چیت مردودی
ہمت ملعون بہ قدر بُعد از حق	گرچہ ملعون نہ شد ز حق مطلق

ہمارے حضرت شیخ المصنف مولانا حافظ میر شجاع الدین حسین قدس سرہ العزیز فرماتے ہیں:-

معنی گر سمجھے تو اس میں دل لگاے ورنہ سوچے لفظ تا غلطی نہ آئے

بھس کی انتہا نہیں، اترایا جس کا ٹھکانا نہیں، پھر اس کو ترتیل کے ساتھ اترزشت میں
اصلی عربی لہجہ میں خوش آوازی سے پڑھنا، ٹھہر ٹھہر کر غور و تدبر اور تفکر و گہرا کیسا
اس کی مجموعی کیفیت عری جانے جس پر گزرتی ہے، یا وہ جو سمیع و بصیر اور عظیم و خبیہ
ہے۔ دوسرے سننے والے بھی بے چین اور مضطرب ہوئے بغیر نہیں رہ سکتے۔ شجر و حجر
جمادات و نباتات، حیوانات اور انس بلکہ جن و ملک بھی اس سے لطف اندوز
ہوتے ہیں۔ یا

قولا ثقیلا کی تفسیر | قول ثقیل اس اعتبار سے کہ قرآن کریم کا ایک ایک حکم
ایک نئی ذمہ داری عائد کر رہا ہے خود بھی اس کے پابند ہونا ہے اور دوسروں کو بھی
اس پر کار بند بنانے کی تدبیر کرنی ہے۔ اور اس سلسلہ میں جس قدر دشواریاں ملتی
ہوں گی ان کو برداشت کرنے کے لئے خود کو تیار رکھنا ہے۔ ایک وقت صحابہ کرام
ریش میار کے میں سپیدی کے آثار دیکھے۔ عرض کیا کہ آپ وقت سے پہلے بوڑھے
ہو گئے۔ فرمایا:۔ شیتبتی ہود و اخواتھا۔ مجھے سورہ ہود اور اس کی مثال
سورتوں نے بوڑھا بنا دیا۔ سورہ ہود میں اہم سابقہ کے احوال، لکھ کر کس طرح
ان قوموں نے اپنے رسولوں کی نافرمانی کی اور ان پر کیسے کیسے عذاب آئے پھر آخر
حکم ہوا:۔ فَاسْتَقِمْ مَکَا اُمِرْتَ۔ جیسا آپ کو حکم دیا گیا ہے اس کے مطابق

استقامت سے کام لیجئے۔“ یہ حکم بجائے خود جو اہمیت رکھتا ہے ظاہر ہے۔ اسی کا
نتیجہ تھا کہ آپ پر قبل از وقت بڑھاپے کے آثار نمایاں ہو گئے تھے۔ صلی اللہ علیہ
وآلہ وسلم۔ یا

دوسری تفسیر | قول ثقیل اس جہت سے کہ قرآن کریم قرآن عظیم ہے عزت عظم
سے اترتا ہے جس کا اجر و ثواب، قیامت کے دن میزان میں سب سے بھاری ہوگا۔
ایک ایک حرف پر دس دس نیکیاں، پھر الٹا ایک حرف نہیں، الف ایک حرف
لام ایک حرف اور سیم ایک حرف، حضرت عبداللہ بن عمرؓ فرماتے ہیں کہ حضرت
رسول اکرم صلی اللہ علیہ وآلہ وسلم نے فرمایا: — یقال لصاحب القرآن اقرأ
وارتق ورتل ما کنت ترتل فی الدنیا فان منزلتک عند آخر
آیۃ تقرأھا۔ (امام احمد، ترمذی، ابوداؤد، نسائی) قرآن کے حافظ یا اس کو پڑھتے
رہنے والے سے کہا جائے گا (جب کہ وہ جنت میں داخل ہوگا ایک ایک آیت)
پڑھتا جا اور (ایک ایک درجہ جنت کا) چڑھتا جا۔ جیسا کہ تو دنیا میں ترتیل کیا
پڑھا کرتا تھا۔ یقیناً تیرا ٹھکانا آخری آیت کے پاس ہے جس کو تو پڑھتا جا گیا۔
قرآن کریم کی (۶۶۶۶) آیات ہیں، گویا جنت میں اس کو اتنے درجے ترقی کرنیکا
موقع دیا جائے گا۔ اللہ اکبر۔ یا

تیسری تفسیر | قول ثقیل اس اعتبار سے کہ حضرت نبی اکرم علیہ السلام نے بسم اللہ الرحمن الرحیم سے قرائت کا آغاز فرمایا تو اس کو میں دفعہ پڑھتے رہے۔ ہر دفعہ ایک نیا مفہوم ذہن نشین ہوتا گیا اور ہر کلمہ میں ایک جدید علم حاصل ہوتا رہا۔ حضرت امام اعظمؒ کے مناقب میں ہے کہ آپؐ نے ہجرت شروع کی تو آیہ کریمہ ان تعذبہم فانہم عبادک وان تغفرلہم فانت انت العزیز المحکم کو اتنی دفعہ دہراتے رہے کہ صبح ہو گئی۔

إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ قِيلًا ۖ يَقِينًا رَاتٍ

73-6

اٹھنا سخت روندتا ہے اور سیدھی نکلتی ہے بات۔“

قیام لیل کا فائدہ | قیام لیل کا اہم ترین فائدہ یہ ہے کہ اس سے نفس خویہ کچلا جاتا ہے اور جو بات زبان سے نکلتی ہے دل میں جمتی جاتی ہے۔ جس ریاضت سے نفس پامال ہو اس سے بڑھ کر اور کوئی ریاضت نہیں ہو سکتی اور عبادت کا مقصد ہی ریاضت نفس ہے۔ میٹھی نیند کو چھوڑنا اگر چہ تلخ اور ناگوار ہے لیکن اس میں جو عظیم فائدہ ہے اس کی خاطر گوارا کرنا ہوگا۔ ترک نوم منہ پیلو ہوا۔ اس کا مثبت پہلو یہ ہے کہ جو بات زبان سے جاری ہوگی وہ دل نشین ہوتی جائیگی۔ کلام ربانی کے معانی و مطالب

کھلتے جائیں گے اور ساتھ ساتھ ذہن نشین ہوتے جائیں گے۔ زبان اور دل میں موافقت و مطابقت پیدا ہوگی۔ ایمان و اقیان پختہ ہوگا۔ یہ پختگی جیسی جیسی ترقی کرتی جاوے گی اس کی تاثیر مخاطب کے دل میں زیادہ ہوگی۔ فریضہ تبلیغ بہتر طریقہ پر انجام پائیگا۔

آدھی رات کے بعد کا خاموش سماں جبکہ عامۃ الناس بخواب اور پرند چرند وغیرہ حیوانات اپنے آشیانوں اور معمکانوں میں دم بخود ساری فضا پر سکون اور رب العزت جل جلالہ و عم نوالہ کا سماء دنیا پر نزول اجلال اور اس شہدہ جانفزا کا اعلان کہ ”کوئی ہے مانگنے والا جس کو ہم اپنی عطا سے مالا مال کریں“ ”کوئی ہے توبہ کرنے والا جسکی توبہ قبول فرمائیں“ ”کوئی ہے گناہوں کی معافی چاہنے والا جس کو ہم بخش دیں“ ایسے میں اللہ کا مقبول و محبوب بندہ ہی ہو سکتا ہے کہ ہر صدا و منادی پر لببیا کہتا ہوا تعمیل حکم کے لئے تیار ہو جاتا ہے۔ اب اس میں کیا کلام ہے کہ اسکی منہ مانگی مراد پوری ہوگی۔ بھروسہ مقدس و مبارک ذات کا کوئی گناہ ہی نہیں معصوم پیدا ہوئے۔ اگلی پھلی تمام باتیں اگر کچھ ہوں بھی تو وہ بخش دی جا چکی ہوں تو انکی کوئی درخواست خواہ اپنے لئے ہو یا امت مرحومہ کے لئے۔ کیا تصور ہو سکتا ہے کہ یوں رہ جائیگی؟ نیز اسی ذات گرامی کی زبان فیض تر جمان سے جو کلمہ صادر ہوگا کیا دوسروں پر اس کا اثر نہ ہوگا؟

ناشئة اللیل کی تفسیر | ناشئة اللیل کی تفسیر میں جب ذیل اقوال ہیں :-

۱۔ حضرت ابن عباسؓ فرماتے ہیں :- ناشئة اللیل اولہ - (بیہقی) قیام

لیل سے رات کا پہلا حصہ مراد ہے "دوسری روایت آپ سے یوں ہے :-

اللیل کلہ ناشئة (ابن المنذر ابن الفریس) پوری رات ناشئة اللیل ہے "۔

یہ بھی مروی ہے :- اتی اللیل قمت فقد انشأت - (عبد بن حمید ابن المنذر)

رات کے جس حصے میں بھی قیام کرو وہ قیام لیل ہے "۔

۲۔ ابو جکندہؓ فرماتے ہیں :- ما کان بعد العشاء الاخرة الى الصبح فهو ناشئة

(عبد حمید ابن نصر) نماز عشاء کے بعد کا جو حصہ بھی ہو صبح صادق کے طلوع ہونے تک

وہ قیام لیل ہے " حضرت قتادہؓ حضرت حسن بصریؓ سے بھی یہی مروی ہے -

(عبد بن حمید ابن نصر بیہقی) -

۳۔ حضرت انسؓ فرماتے ہیں :- ان ناشئة اللیل قال ما بین المغرب

والعشاء - (ابن ابی شیبہ ابن نصر بیہقی) ناشئة اللیل مغرب اور عشاء کے درمیان کا

وقت ہے " حضرت سعید بن جبیر اور حضرت سیدنا امام زین العابدینؓ سیدنا ساجدؓ

سے بھی یہی مروی ہے - حضرت سید الشہداءؓ سیدنا امام حسین علیہ السلام کو دیکھا گیا کہ

آپ مغرب اور عشاء کے درمیان نماز ادا فرما رہے ہیں - اس باب میں آپ سے

دریافت کیا گیا تو فرمایا: — انھما من الناشئة۔ (ابن المنذر) یہ بھی قیام
لیل میں داخل ہے؟

۴۔ حضرت مجاہد فرماتے ہیں: — ان ناشئۃ اللیل قال ائی ساعة
تجدت فیھا فتجد من اللیل۔ (فریابی عبد بن حمید ابن نصر) قیام لیل کیلئے
رات کی جس ساعت میں بھی نیند سے بیدار ہو تہجد ادا کیا کرو؟

عرض فقیر | فقیر عرض کرتا ہے کہ تہجد کے معنی ترک نوم کے ہیں، یعنی خواب سے
بیدار ہو کر اٹھنا۔ افضل و اکمل صورت یہی ہے کہ عشاء کے بعد آرام کریں۔ پھر
جب کبھی طلوع صبح صادق سے پہلے آنکھ کھلے اٹھ کر طہارت و وضو کر کے تہجد پڑھ لیں۔
لیکن اگر یہ نہ ہو سکے تو سونے سے پیشتر ہی خواہ مغرب اور عشاء کے درمیان 'یا عشاء'
کی سنتوں کے بعد صلاۃ اللیل پڑھ لیا کریں۔ اس صورت میں یہ بھی صلاۃ اللیل
کہلائیگی کیونکہ رات کو ادا کی جا رہی ہے اگرچہ اس کا نام تہجد نہ ہوگا۔ کیوں کہ
ترک نوم کی نوبت نہیں آئی۔ یعنی تہجد نہ ہو سکے تو صلاۃ اللیل ہی پڑھ لیں۔
رات کی نمازوں کی بڑی فضیلت ہے اس کو حتی الامکان حاصل کرنا چاہیئے۔ اس کے
بعد وتر پڑھ لیں۔ وتر کے متعلق فقہائے کرام فرماتے ہیں کہ جس کو بھر دسہ ہو کہ وہ
رات کو نماز کے لئے بیدار ہو سکیگا۔ افضل یہ ہے کہ وتر عشاء کے بعد نہ پڑھے بلکہ

تہجد کے بعد پڑھے اور اگر بیداری پر اعتماد نہ ہو تو عشا کی سنتوں کے ساتھ وتر بھی پڑھ لے۔
 اگر بیدار نہ ہو سکا تو مضائقہ نہیں، وتر تو پڑھ چکا ہے۔ اور اگر بیدار ہو سکا تو صرف
 تہجد پڑھ لے۔ وتر کے اعادہ کی ضرورت نہیں۔

تہجد کی رکعتیں اور ان میں قرات | تہجد یا صلاۃ اللیل کی زیادہ سے زیادہ آٹھ

رکعتیں ہیں اور کم سے کم دو۔ چار یا چھ رکعتیں اس کا اوسط ہے۔ مستحب ہے کہ رکعتوں کی
 تعداد بڑھانے کے مقابلہ میں قرات طویل ہو۔ حضور اکرم صلی اللہ علیہ وآلہ وسلم سے
 پوچھا گیا کہ رات کی نماز میں قرات کم از کم کتنی ہونی چاہیے؟ تو ارشاد ہوا اتنی کہ
 ایک بکری کا دودھ دو دیا جاسکے۔ ظاہر ہے کہ بکری عموماً آدھ سیر یا نو سیر دودھ دیا
 کرتی ہے۔ اتنا دودھ دوہنے میں دس پانچ منٹ سے زیادہ وقت صرف نہیں ہوتا۔
 یہ قرات تہجد کی کم سے کم حد ہے۔ بڑی سوزنیں یاد نہ ہوں تو چھوٹی چھوٹی سورتوں کی ہی
 مکرر کر پڑھا جاسکتا ہے۔ رہا یہ امر کہ خود حضور اکرم کی قرات کا کیا حال تھا؟۔

تہجد میں حضور کی قرات | حضرت سیدہ عائشہ صدیقہ فرماتی ہیں کہ آپ نے تہجد کی

چار رکعتیں ادا فرمائیں، فلا تسأل عن طولهن وجنھن۔ ان چار رکعتوں کی طو
 اور خوبی کا حال نہ پوچھو کہ وہ کتنی طویل اور کن خوبیوں کی حامل اور کسی بھی بوقت
 پھر اور چار رکعتیں ادا فرماتے ان کی درازی اور ان کا جن بھی خارج از بیان ہوتا تھا۔

پھر جب صبح صادق طلوع ہو جائے گا اندیشہ ہوتا تو تین رکعت وتر ادا فرماتے۔ دوسری روایات میں ہے کہ پہلی رکعت میں سورہ بقرہ دوسری میں آل عمران تیسری میں سورہ نسا اور چوتھی میں مادہ تلاوت فرماتے۔ وقس علی ہذا۔ حضرت سیدنا عثمان رضی اللہ تعالیٰ عنہ نے وتر کی ایک رکعت میں پورا قرآن ختم فرمایا تھا۔

آخری صورت | پھر جس کسجرات کو اٹھنا ہی نہ ہو سکتا ہو تو عشا اور فجر کی نماز مسجد میں یا جماعت ادا کیا کرے۔ حدیث شریف میں ہے کہ جس نے عشا کی نماز یا جماعت ادا کی تو گویا وہ نصف شب بیدار رہا۔ پھر اس نے فجر کی نماز بھی یا جماعت پڑھ لی تو گویا وہ بقیہ نصف شب بھی بیدار رہا۔ یہ اللہ سبحانہ تعالیٰ کا مزید کرم ہے کہ رات کو نہ اٹھنے کے باوجود صرف عشا و فجر کی فرض نمازوں کو یا جماعت ادا کر کے پوری رات جاگنے اور عبادت کرتے رہنے کا اجر حاصل کر سکتا ہے۔

عرض فقیر | فقیر عرض کرتا ہے کہ نماز تہجد کی پابندی کا طریقہ یوں ہے کہ پہلے عشا و فجر کو مسجد میں یا جماعت ادا کیا کرے اور ساتھ ساتھ مغرب و عشا کے درمیان یا عشا کے بعد اور وتر سے پہلے دو رکعت یا چار رکچہ آٹھ رکعتیں پڑھ لیا کرے۔ جب اس کی عادت ہو جائے تو رات کو تھوڑی دیر کے لئے ہی کیوں نہ ہو اٹھ جایا کرے اور کم از کم دو رکعت چھوٹی چھوٹی سورتوں کے ساتھ ہی سہی پڑھ لیا کرے۔ جب اس کی بھی عادت ہو جائے تو

چار چھ یا آٹھ کعتیں پڑھا کرے پھر قراءت کو طول دیتا جائے۔ اس تدریجی طریقہ سے انسان آسانی کے ساتھ تہجد کا پابند ہو سکتا ہے۔ وباللہ التوفیق۔

إِنَّ لَكَ فِي النَّهَارِ سَبْحًا طَوِيلًا ۖ وَاذْكُرِ اسْمَ رَبِّكَ

وَتَبْتَئِلْ إِلَيْهِ يَبْتِئِلًا ۖ رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ

فَاتَّخِذْهُ وَكِيلًا ۚ بے شک آپ کو دن میں تو بہت سے کام ہیں اور کئے جائیے

ذکر اپنے رب کے نام کا اور رب سے ٹوٹ کر چلے آئیے اسی کی طرف (دہ) مالک ہے

مشرق اور مغرب کا بس بنائیے اسی کو اپنا کارساز۔

سبحا کی تفسیر | سبحا کے معنی بازوئے لغت یہ ہیں المر السریع فی الماء۔

پانی میں تیز تیز تیرنا۔ پھر مجازاً مطلق روانگی کے معنی لئے جانے لگے۔ خواہ پانی میں ہوا

خشکی پر۔ یا فضا میں۔ اس اعتبار سے آیہ کریمہ کے معنی یہ ہوئے کہ دن میں آپ کو لمبے لمبے

کاموں پر جانا رہتا ہے، یعنی بہت سارے اشغال رہتے ہیں۔ تبلیغ، و غلط بیخت

فصل خصومات، ملاقات، دریافت احوال اور دیگر حوائج ضروریہ جن کے باعث

آپ کو سکون قلب اور کیسوئی کے ساتھ عبادت کا موقع کم ملتا ہے اور رات کا وقت

سکون و اطمینان اور خاطر جمعی کا ہے لہذا آپ کچھ آرام کر کے راتوں کو اٹھا کیجئے۔ اور

بسم اللہ کہہ کر اپنے رب کی یاد میں لگے رہئے۔

73-7

73-8

73-9

سبحا کی دوسری تفسیر | سبحا کے دوسرے معنی لغت میں فراغ کے ہیں چنانچہ

حضرت ابن عباسؓ فرماتے ہیں: السبح الفراغ للحاجة والنوم۔ (عبد بن حمید)

ابن نصر ابن المنذر ابن ابی حاتم حاکم، سبح کے معنی ضروریات کی تکمیل اور نیند لینے کا

موقع ملتا۔ اس لحاظ سے معنی یوں ہوں گے کہ دن کو ضروریات کی تکمیل کے بعد قیلولہ کا

موقع بھی ماحل رہتا ہے۔ جس سے شب بخیر کا حکمان دفع کیا جاسکتا ہے لہذا آپؐ رات کا

کچھ حصہ ضرور عبادت میں صرف کیا کیجئے۔ حضرت قتادہؓ سے بھی ایسا ہی مروی ہے۔

چنانچہ احادیث شریفہ سے پتہ چلتا ہے کہ آپؐ دن میں دو پہر کے وقت قیلولہ فرماتے تھے۔

اس سے قیام لیل میں مدد ملتی ہے۔ نیز اس میں اس امر کی طرف بھی اشارہ ہے کہ رات میں

جو کام نہ ہو سکے اس کو دن میں انجام دیا جاسکتا ہے۔ خواہ وہ نیند ہو۔ یا عبادت یا

اور کوئی کام۔ اسی طرح دن میں کوئی کام نہ ہو سکا تو رات کو اس کی تکمیل کیا جاسکتی ہے۔

دوسری جگہ اللہ سبحانہ نے یہ صراحت فرمایا ہے: ۱۔ ھو الذی جعل اللیل والنہار

خلفۃ لمن اراد ان یدکرا و اراد شکورا۔ وہی خدا ہے جس نے رات اور دن کو

ایک دوسرے کا خلیفہ بنایا ہے۔ یعنی رات کے بعد دن اور دن کے بعد رات لاتا

رہتا ہے ان کیلئے جو اکی یادیں لگے رہتا اور اکی نعمتوں کی شکر گزاری جاری رکھنا چاہتے

نوافل نائضہ ہونے کا علاج | حضور اکرم صلی اللہ علیہ وآلہ وسلم نے ارشاد فرمایا: ۱۔

من تار عن حزبہ او عن شیئی منہ فقرأه فیما بین صلاۃ الفجر وصلاۃ
الظہر کتب لہ کأنہ قرأه من اللیل۔ جو کوئی اپنے وظیفے یا اس کے کچھ حصے کو
پڑھے بغیر سو گیا پھر اس کو نماز فجر اور نماز ظہر کے درمیان پڑھ لیا تو اس کے نامہ اعمال میں
اس کو اسی طرح لکھ دیا جتنا ہے جیسا کہ اس نے رات ہی کو پڑھا۔ اسی بنا پر شائع کرام اپنے
مریدین صادقین کو ہدایت فرماتے ہیں کہ ان کا کوئی ورد یا وظیفہ اپنے وقت پر چھوٹ
جائے تو اس کی تکمیل کسی دوسرے وقت میں کر لیا کریں اگرچہ مہینہ بھر بعد کیوں نہ ہو
ضرور وظیفے کی تکمیل کرتے رہیں۔ مقصد یہ ہے کہ مرید اپنے اشغال کی ادائیگی میں سست
نہ ہونے پائے۔ اس کا مجاہدہ جاری رہے۔

نوافل کی قضا نہیں | شیخ ابو طالب کی قوت القلوب میں فرماتے ہیں: من فا

ورد من الاوراد استحب لہ فعل مثله متى ذكره لا على وجه القضاء ولا
لا تقضى الا الفرائض ولكن على سبيل التدارك ورياضة النفس
بذلك لياخذ بالعزائم كيلا يعتاد الخس۔ جس کسی کا کوئی ورد اس کے
مقررہ اوراد میں سے چھوٹ جائے اس کے لئے مستحب ہے کہ اس جیسا وظیفہ جب یاد
آئے پڑھ لیا کرے۔ یہ وظیفہ کی قضا نہیں ہے کیونکہ فرائض کے سوا (جن میں وجبات بھی
داخل ہیں) اور کسی کی قضا نہیں ہے لیکن اس ورد یا وظیفہ کی ادائیگی نفس کے تدارک

اور اس کی ریاضت کی خاطر ہے تاکہ مریدِ عمل کے اہم اور اعلیٰ پہلو کو اختیار کیا ہو اور
سہولتوں کا خوگر نہ بن جائے۔ البتہ شرع شریف نے جہاں کوئی سہولت دی ہے
اس سے بھی مستفید ہوتا رہے لیکن سہل انگاری کا عادی نہ بنے۔

ذکر دوام | نیز واذکر اسم ربک میں اشارہ ہے ذکر دوام کی طرف کہ رات اور
دن کا کوئی لمحہ یادِ الہی سے خالی نہ گزاریے۔ اور ہمیشہ اس پر قائم رہے غفلت سے
یاد کی طرف آنا مراد نہیں کیونکہ حضور اکرم صلی اللہ علیہ وآلہ وسلم کی جناب میں غفلت کا
کیا گزر ہو سکتا ہے؟ ذکر الہی تو جاری ہی تھا۔ بلکہ اس ذکر پر قائم و برقرار رہنے کی
تاکید مقصود ہے۔ جیسے ارشاد باری ہے: **يَا أَيُّهَا الَّذِينَ آمَنُوا آمِنُوا**۔ اے
ایمان والو! اپنے ایمان پر قائم و برقرار رہو۔ یہ معنی نہیں کہ ایمان لاؤ۔ کیوں کہ
خطاب اُن سے ہے جو ایمان لا چکے ہیں۔ بلکہ یہ مراد ہے کہ ایمان پر قیام و دوام
ہونا چاہیے۔ اسی طرح یہاں بھی واذکر اسم ربک سے ذکر دوام مراد ہے نیز یہ کہ
دوام حقیقی مراد نہیں کیونکہ یہ امر محال اور تکلیف مالا یطاق ہے۔ دن رات کے پورے
گھنٹے ذکر ہی میں گزارنا نامکن ہے بلکہ دوام عرفی مراد ہے کہ عرف عام میں جس کے
غالب اکثر اوقات ذکر میں گزرتے ہیں اس کو کہا جاتا ہے کہ یہ ہمیشہ یادِ الہی میں رہتے
ہیں۔ پھر ذکر لسانی ہی کیساتھ یہ ذکر مخصوص نہیں ہے۔ زبان سے ہو یا دل سے یا

جواب ہے۔ انسان جو بھی کام کرے اللہ سبحانہ کے منشاء و مرضی کے مطابق کرے تو اس کا شمار بھلا
 ذاکرین میں ہے۔ اور یہی مومن سے مطلوب ہے۔ اور یہ درجہ حاصل ہوتا ہے شب بیداری
 اور تہجد گزاری سے۔ واللہ الموفق۔

وَنِيَا سَ بَے رَغْنَتِي وَ تَبْتَئِلُ إِلَيْهِ تَبْتِيلاً۔ اور چھوٹ کر چلے آئے اکیلا
 سب سے الگ ہو کر یہاں بھی احتیاط کا فرما ہے جو حذف کلام کی ایک لطیف
 قسم ہے۔ دراصل یوں ارشاد ہو رہا ہے: وَ تَبْتَئِلُ إِلَيْهِ فَيَبْتَلُكَ تَبْتِيلاً۔
 یعنی آپ اپنی کوشش اور جدوجہد سے اپنے رب کی طرف چھوٹ کر آئے تو وہ آپ کو
 اپنی عنایت سے سب سے پیڑا کر اپنی طرف کھینچ لے گا۔ بتل کے معنی ہیں انقطاع و
 تجرید کے۔ حضرت مریم کو بتول اسی لئے کہا جاتا ہے کہ آپ کا کوئی شوہر نہ تھا۔ اللہ سبحانہ
 تعالیٰ کو منظور ہی یہ تھا کہ آپ کو زوجیت سے کوئی تعلق نہ رہے۔ اسی طرح جناب
 سیدہ فاطمہ الزہراء بنت رسول علیہا الصلوٰۃ والسلام کو بتول اس لئے کہتے ہیں کہ
 ما سوی اللہ سے آپ کا قلب مبارک یکسر خالی تھا۔ دراصل یہ یہ تو تھا وَ تَبْتَئِلُ
 إِلَيْهِ تَبْتِيلاً کا جس سے حضور اکرم صلی اللہ علیہ وآلہ وسلم کو خطاب فرمایا گیا تھا۔
 سب سے چھوٹ کر اپنے رب کی طرف آئیں گے تو سارے کام با حسن الوجہ بنادے جائیں گے
 کیوں کہ آپ کے رب کی شان یہ ہے:۔

رب المشرق والمغرب کی تفسیر | رَبِّ الْمَشْرِقِ وَالْمَغْرِبِ لَا إِلَهَ إِلَّا هُوَ۔

وہ مالک مشرق کا بھی ہے اور مغرب کا بھی۔ مشرق سے مغرب، شمال سے جنوب، کائنات ارضی و سماوی کا کوئی گوشہ ایسا نہیں جو اس کی ملک اور ملک سے خارج ہو۔ اور اس کائنات میں اس کے سوا کسی کی حکومت اور کار فرمائی ہو۔ جب کچھ اسی کی رکھوالی میں ہے اور وہی تمام کام بناتا ہے۔ اسی کی ذات سے نظام شمسی، قمری، ارضی، سماوی بالفاظ دیگر سارا نظام عالم قائم ہے تو آپ کا کوئی کام کیوں ناتمام رہے گا؟ فَاتَّخِذْهُ وَكِيلًا۔ بس اسی کو اپنا کارساز بنائیے۔ ”لاکھوں کروڑوں بے شمار درود و سلام ہوں آپ کی ذات اقدس پر کہ آپ کی ساری زندگی اسی کی صحبتی جاگتی تصویر تھی جتنا سیدہ عائشہ صدیقہؓ نے کیا خوب فرمایا: وَكَانَ خَلْقُهُ الْقُرْآنَ۔ سارا قرآن کریم آپ کا خلق عظیم تھا۔ پھر جو کامیابی مختصری مدت میں آپ کو حاصل ہوئی وہ اپنی آپِ فطیر ہے۔ صلی اللہ علیہ وآلہ وسلم۔

مقامات سلوک | حضرت یعقوب کرخیؒ فرماتے ہیں: اِنَّ مِنْ اَوَّلِ السُّورَةِ

اِلَى هَذِهِ الْآيَةِ اِشَارَةٌ اِلَى مَقَامَاتِ السُّلُوكِ مِنَ الْخَلْقَةِ بِاللَّيْلِ وَالْاِسْتِغْثَالِ بِالْقُرْآنِ وَذِكْرِ الرَّحْمَنِ وَتَفَقُّهِ مَا سِوَاهُ وَالتَّوَكُّلِ بِهِ۔ اس سورت شریفہ کے آغاز سے اس آیت کریمہ تک مقامات سلوک کی جانب اشارہ فرمایا جاتا ہے۔

یعنی رات کو خلوت گزینی قرآن خوانی، خدائے رحمن کا ذکر اور اس کے ماسوا کی نفی اور
توکل علی اللہ

وَأَصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَمِيلًا ۝ وَذُرْنِي

73-10

73-11

وَأَمْلِكْ ذِي بَيْنٍ أُولَىٰ النِّعْمَةِ وَمَهْلُكُمْ قَلِيلًا ۝ اور سہتے رہئے ان کی

باتوں کو اور چھوڑ دیجئے ان کو بمطابق طرح کا چھوڑنا اور مجھ پر چھوڑ دیجئے اور جھٹلائے

والوں کو جو آرام میں ہیں اور ڈھیل دیجئے ان کو تمھوڑی سی

ما یقولون کی تفسیر کفار کی زبان بے لگام تھی ان کی بدزبانی کی کوئی حد نہ تھی

اور نہ اس سے کوئی چھوٹ سکا۔ اللہ سبحانہ کے ساتھ یہ شرک کرتے چنانچہ تین سو ساٹھ

بیت کعبۃ اللہ شریف میں ان لوگوں نے رکھ چھوڑے تھے۔ اللہ سبحانہ کے لئے خاتم بد

بیوی اور اولاد تجویز کر رکھی تھی۔ حضور اکرم صلی اللہ علیہ وآلہ وسلم کی شان مبارک میں

کاہن، شاعر، مجنون کے خطابات دیتے تھے۔ قرآن کریم کی نسبت کہا کرتے،

اساطیر الاولین۔ یعنی یہ اگلے لوگوں کی کہانیاں ہیں۔ طلقہ گو شان اسلام کی

نسبت سفہاء کا لفظ اختراع کیا تھا اسی طرح نماز، روزہ، زکوٰۃ، حج وغیرہ کی

پھبتیاں اڑاتے۔ ان تمام بیانیات اور خرافات کا جواب صبر و شکیب کیا تھا

دینے کی ہدایت فرمائی جا رہی ہے کہ مذکورہ بدزبانی پر الجھنے کی ضرورت نہیں ذرا

صبر سے کام لیجئے۔ ع صبر تلخ است ولیکن بر شیریں دارد۔ پھر دیکھئے اس کا کیا نتیجہ نکلتا ہے؟

وَالْجُحُودُ هُمْ جَعَلُوا جَمِلاً۔ اور ان کو اپنے حال پر اسی طرح بد زبانی کرتے ہوئے چھوڑے رکھئے پھلے طریقے کے ساتھ۔ یعنی ان کی باتوں اور ان کاموں پر حیں یہ جہیں نہ ہوئے اور نہ کچھ جواب دینے کی کوشش کیجئے۔ ان کا جواب بقول تھفہ ع بدی را بدی سہل باشد جزا۔ ہو سکتا ہے، مگر یہ طریق کوئی اچھا نہیں ہے۔ اچھی صورت وہ ہے جس کی رہنمائی قرآن کریم نے فرمائی ہے: فاصفح عنهم وقل سلام۔ ان کے ساتھ درگزر سے کام لیجئے اور سلام کہہ کر ٹال دیا کیجئے۔ اسی سے کام بنے گا۔ رہا ان کو اس کی یاداش میں سزا دینا، اس کی نسبت ارشاد ہو رہا ہے: وَذَرْنِي وَالْمُكَذِّبِينَ اُولِيَ النَّعْمَةِ۔ اور ہم کو ان جھٹلانے والوں کے ساتھ چھوڑ دیجئے جو آرام میں پڑے ہماری نعمتوں سے ناجائز استفادہ کرنے کی سوچ رہے ہیں۔ ان سے ہم نبٹ لیں گے۔ اس میں ذرا سی ڈھیل دینے کی ضرورت ہے۔

کفار کو دنیوی سزا | حضور سید عالم صلی اللہ علیہ وآلہ وسلم اور آپ کے صحابہ کرام نے اسی ہدایت ربانی پر عمل کیا۔ کئی زندگی کے بارہ تیرہ سال اسی صبر و شکیب میں گزرے کافروں کی بد زبانی، طعن و تشنیع ہر طرح کی ایذا رسانی کا شکار بنے رہے۔ جب

ہجرت کی نوبت آئی اور اس کے بعد بدر و احد اور حنین وغیرہ کے معرکے پیش ہوئے
 اشقیاء مسلمانوں کے ہاتھ سے تہ تیغ ہوئے۔ یہ تو دنیا کی سزا تھی۔ رہی سزائے آخرت
 اس کا بیان آگے آ رہا ہے۔ اور جنگی قسمتوں میں سعادت لکھی تھی ہزاروں کی تعداد میں
 حلقہ گوش اسلام ہو گئے جو ہجو جمیل کا نتیجہ تھا۔ رضی اللہ تعالیٰ عنہم اجمعین۔ یہ تو
 دنیا کی سزا تھی۔ اب سزائے آخرت کا حال سنئے :-

إِنَّ لَدَيْنَا أَنْكَالًا وَجَحِيمًا وَطَعَامًا ذَا غَصَّةٍ وَعَذَابًا

73-12

أَلِيمًا يَوْمَ تَرْجُفُ الْأَرْضُ وَالْجِبَالُ وَكَانَتِ الْجِبَالُ كَثِيبًا

73-13

73-14

مُهِيلًا ۝ البتہ ہمارے پاس بٹیریاں ہیں اور آگ کا ڈھیر اور کھانا گلے میں اٹکنے

والا اور عذاب دردناک۔ جس دن کہ کانپنے لگیں زمین اور پہاڑ اور ہو جائیں گے

پہاڑ پھسلنے لگیں کے تو دے :-

کفار کو آخری سزا | اَنکال جمع ہے نکیل کی جس کے معنی ہیں ”بٹیریاں“

بٹیریاں وغیرہ | جویاؤں میں ڈالی جاتی ہیں اسی کے ضمن میں ہیں ”بتکریان“

ہاتھوں میں پہنائی جاتی ہیں اور طوق جو گلے میں ڈالا جاتا ہے۔ یہ سزا اس بنا پر کہ کفار

اپنی تمام عمر جسم اور جسمانیات کی دُھن میں لگے رہے۔ پیٹ کے دھندلوں میں بھسنے رہے

روح کی صفائی اس کی بھوک پیاس اور اس کے آرام و چین کا کچھ بھی خیال نہ کیا۔

پیغمبروں کی مقدس جماعت نے جب کبھی ان کے روحانی آرام و سکون کی طرف دعوت دی تو ان کی دوا دوی اور سرگرمی ہمیشہ ان کے خلاف رہی۔ آج اس کی پاداش میں سزا دی جا رہی ہے کہ ان کی تمام سرگرمیاں یک لخت موقوف اور بیڑیوں، تنکریوں اور طوق کے بوجھ کے نیچے دبے رہیں گے۔

حجیم کی سزا اور اس کی وجہ | حجیم دہکتی آگ کا ڈھیر، یہ کفار کے مال و متاع

اور اسباب زندگی کی فراوانی کی سزا ہے کہ دنیا میں ال جمع کرتے رہے۔ سوئے چاندی زیورات کی کثرت تھی یا صبح سے شام تک اور شام سے صبح تک اسی کو جمع کرنا کی فکر تھی جس کو یہ میرے تھا وہ اس کو ختم کر کے رکھتا تھا اور جس کو میرے تھا وہ اسی کی فکر میں رات دن گھومتا تھا۔ کسی فقیر، مکین، یتیم، بیوہ، نادار، معذور، ضعیف و ناتوان ^{حال} کے لئے اس کو کب پرواہ تھی۔ خدا پر ہی ایمان نہیں تو راہ خدا میں کسی طالب علم، محتاج، مسافر اور درماندہ کی کیا خبر لیتا! آج اس کا مال دہکتی ہوئی آگ کے تودے کی شکل میں نمودار ہوا ہے جس کی پیش اور سوزش تو رہی ایک طرف اس کی بھانپ اور دھواں بھی مجلس دینے کے لئے بس ہے۔

اولی النعمۃ کی تفسیر | اولی النعمۃ، عیش و تنعم والے جو اس کے پیچھے پڑے ہو

تھے۔ روزانہ ان کی مجلسیں سجائی جا رہی تھیں تنہیں کو دعوت نامے تقسیم ہو رہے تھے۔

وہ فخرہ لباس پہنے عمدہ سواریوں میں سوار ہو کر جمع ہوتے تھے، ان کا استقبال شاندار طریق پر ہو رہا تھا۔ کرسیاں پچھائی گئی ہیں۔ تخت رکھے ہوئے ہیں۔ عیش و طرب کا سامان فراہم کیا گیا ہے۔ شراب و کباب بھی ہے۔ کانا، بجانا، راگ، راگنی، رقص و سرود اور خدا جانے کیا کیا لاپرواہی و ملاحب ہیا ہیں۔ پھر جب کھانے کا وقت آیا تو دسترخوار بیک سے ایک بہتر پر تکلف نے 'قسم کا کھانا اور لوازم' جس کا بیان نہیں ہو سکتا، اللہ سبحانہ کی دی ہوئی دولت اور اس کی اتاری ہوئی نعمتوں پوری طرح متبع ہوتے پھر اللہ سبحانہ ہی کا انکار کئے جاتے تھے۔ آج اس کے بدلے میں طعاماً اغصۃ مل رہا ہے۔ کھانا ایسا کہ منہ میں ڈالا اور وہ حلق میں پھنس گیا۔ نیچے اتر سکتا ہے۔ اور اس کو تھوک دیا جاسکتا ہے، جیسے ہڈی یا کاٹا ہے کہ وہ حلق میں چھب گیا ہے، نہ فروغ حلق ہو سکتا ہے اور نہ باہر نکالا جاسکتا ہے اور یہ دوزخی کا فریاد کی تکلیف سے ٹپ رہے ہیں۔

طعاماً اغصۃ کی تفسیر | حضرت ابن عباسؓ فرماتے ہیں:۔ لہ شوك ویا خذ

بالحلق لا یدخل ولا یخرج۔ (عبد بن حمید، ابن ابی الدنیا، عبد اللہ بن احمد، ابن جریر، ابن المنذر، حاکم بروایت صحیح، بیہقی) اور دوسری روایت میں ہے:۔ شجرة الزقوم (حاکم بروایت صحیح) دوزخیوں کی غذا، 'ناگ پھنی' (چیل سینڈھ) ہوگی جو حلق میں پھنس جائیگی۔ جو نہ اندر جاسکتی اور نہ خارج ہو سکتی ہے، حضرت مجاہد سے بھی اسی طرح مروی (عبد بن حمید)

عذابا الیما کی تفسیر | وَعَذَابُ الْآلِیْمَا۔ اور بے نہایت رنج و عذاب ہے۔ اس کو
نکمرہ لانا اس امر کی طرف اشارہ ہے کہ عذاب کی نوعیت تمام عذابوں سے نرالی اور نوکھی
ہوگی جس کا کوئی تصور ہی نہیں کیا جاسکتا پھر اس عذاب سے جو تکلیف پہنچتی ہوگی وہ بھی ایسی
ہو نہ کہیں دیکھی اور نہ کبھی سنی۔

حضور اکرم کا تاثر | حضرت حمرانؓ فرماتے ہیں:۔ ان النبی صلی اللہ علیہ وسلم
قرأ ان لدینا انکالا وجیما وطعاما ذاعصۃ وعذابا الیما فلما بلغ الیما صق
(امام احمد، ترمذی، عبد بن حمید، محمد بن نصر) حضرت نبی اکرم صلی اللہ علیہ وآلہ وسلم نے اس آیت کریمہ
کی تلاوت فرمائی جب الیما کے پاس پہنچے تو حضور اکرمؐ بیہوش ہو گئے۔ اور ابو حرب
ابن ابی الاسودؓ فرماتے ہیں:۔ ان النبی صلی اللہ علیہ وسلم سمع رجلا یقرأ
ان لدینا انکالا وجیما فصق۔ (ابو عبیدہ، امام احمد، ابن ابی الدنیا، ابن جریر، ابن
ابی داؤد، ابن عدی، بیہقی) حضرت نبی اکرم صلی اللہ علیہ وآلہ وسلم نے ایک شخص کو اس آیت
کریمہ کی تلاوت کرتے سنا تو بیہوش ہو گئے۔ ممکن ہے کہ یہ دونوں واقعات جدا جدا
واقع پذیر ہوئے ہوں یا روایات کا اختلاف ہو۔ اللہ اکبر محبوب رب العالمینؐ
نشیۃ الہی کا یہ اشرع جن کے رتبے ہیں سوا ان کو ہوا شکل ہے۔

آیۃ ترحف الارض کی تفسیر | یَوْمَ تَرْجُفُ الْأَرْضُ وَالْجِبَالُ۔ کفار کو

یہ منزائیں اس دن دی جائیں گی جس دن زمین اور اس کے تمام پہاڑ کا نپٹ لکس گئے۔ زبردست زلزلہ آئے گا۔ اس زلزلہ کی شدت کا یہ حال ہوگا وَكَانَتْ الْجِبَالُ كَثِيبًا مَّهِيلًا۔ تمام پہاڑ ٹکڑے ٹکڑے اور ریزہ ریزہ ہو کر پھسلتی ہوئی ریگ کی شکل میں تبدیل ہو جائیں گے۔ جب ایسے سخت اور زبردست پہاڑوں کا یہ حال ہوگا اور ساری زمین بھونچال میں گرے گی تو زمین پر رہنے والوں کا کیا حال ہوگا اس کا اندازہ کر لیا جائے۔ ایسی ہیبتناک حالت میں انسان ضعیف البنیان پر کیا گزرے گی خصوصاً اللہ سبحانہ کے منکرین کا کیا حشر ہوگا اس کا اندازہ مشکل ہے۔ کثیب کے معنی ہیں ”تودہ ریگ“ اور مھیل کے معنی حضرت ابن عباسؓ نے یوں بیان فرمائے ہیں:۔ المھیل الذی اذا اخذت منه شیئاً تبعك آخره۔ (حاکم بروایت صحیح) مھیل ایسی باریک ریت کہ اس کی ایک ٹٹھی اٹھا لو تو وہ مٹھی میں پھرتی نہیں اس کا آخری ریزہ بھی پھیل کر ٹٹھی میں سے نکل جائے گا۔ دوسرے موقع پر یوں تفسیر فرمائی:۔ العمل السائل۔ (ابن جریر ابن المنذر ابن ابی حاتم) وہ بہتی ہوئی ریت ہے۔

اِنَّا اَرْسَلْنَا اِلَيْكُمْ رَسُوْلًا ۙ شَٰهِدًا عَلَیْكُمْ مَّا اَرْسَلْنَا اِلَی

فِرْعَوْنَ رَسُوْلًا ۙ فَعَصٰی فِرْعَوْنُ الرَّسُوْلَ فَاَخَذْنٰهُ اَخْذًا وَّبِیْلًا ۙ

ہم نے بھیجا تمہاری طرف رسول بتلانے والا تمہاری باتوں کا جیسے بھیجا فرعون کے پاس

رسول پھر کہانہ مانا فرعون نے رسول کا پھر پکڑی ہم نے اس کو وبال کی پکڑی۔

کفار مکہ سے خطاب | اہل مکہ کو مخاطب کیا جا رہا ہے کہ ہم نے تمہاری طرف ایک

عظیم الشان عالی مرتبت رسول کریم کو بھیجا ہے تمہارا شاہد بنا کر جو چارے ہاں گواہی
دیں گے کہ تمہارا ان کے ساتھ کیا معاملہ رہا؟ ایا ان کی دعوت کو قبول کیا یا اس سے
انکار کرتے رہے؟ رسول کی بعثت کوئی نئی بات نہیں ان سے پیشتر بھی ایک رسول

(حضرت موسیٰ علیہ السلام) کو ہم نے فرعون کے پاس بھیجا تھا۔ اسی ہی بعثت ان رسول

(حضرت محمد مصطفیٰ صلی اللہ علیہ وآلہ وسلم) کی تمہاری طرف عمل میں آئی ہے۔ فرعون نے

ان رسول کا حکم نہ مانا تو ہم نے اس کو سختی کے ساتھ گرفتار کر لیا۔ اسی گرفت کو اس سے

پھر وہ کسی طرح چھوٹ نہ سکے۔

نام کی جگہ رسول کہنے کی وجہ | یہاں حضور انور صلی اللہ علیہ وآلہ وسلم اور حضرت

موسیٰ علیہ السلام کو ان کے اسمائے گرامی کے ساتھ یاد نہ کر کے ان کے منصب جلیل (رسول)

کے ساتھ یاد کرنے میں اس امر کی طرف اشارہ ہے کہ فرعون نے موسیٰ کی نافرمانی نہیں کی

بلکہ آپ جب تک اس کے محل میں تیس سال تک پرورش پا رہے تھے آپ کی ہر فائش

کی بد دل و جان اور یہ صدر غیبت و شوق تکمیل کی جاتی رہی لیکن جب آپ منصب رسالت

فائز ہوئے اور بحکم الہی اللہ سبحانہ کا پیغام سننے کے لئے تشریف لا تو فرعون نے

آپ کی ایک نہ سنی۔ لہذا یہ نافرمانی موسیٰ کی نہیں بلکہ حقیقت رسول کی نافرمانی تھی۔
 ٹھیک اسی طرح حضور انور صلی اللہ علیہ وآلہ وسلم اپنی عمر شریف کے چالیس سال مکہ مکرمہ
 میں گزارے تو ساری قوم نے آپ کی صداقت و امانت کو عام طور پر مان لیا تھا۔ اور
 آپ کو یہ لوگ جب کبھی یاد کرتے تو محمد الصادق الامین کے لقب سے یاد کیا کرتے
 تھے مگر چالیس سال ختم ہونے پر حکم الہی سے جب آپ نے اعلان نبوت و رسالت فرمایا
 اور خدائے واحد اور قرآن کریم کی طرف بلائے لگے تو قوم نے آپ کی نافرمانی شروع کی تو
 یہ عصیان بھی حضرت محمد مصطفیٰ صلی اللہ علیہ وآلہ وسلم کا نہ ہوا بلکہ درجہ اول رسول اللہ صلی اللہ
 علیہ وآلہ وسلم کا ہوا۔ ابو جہل صاف طور پر کہتا تھا کہ انا لا نکذب بائ ولكن نکذب
 بما جئت به محمد! ہم آپ کی تکذیب نہیں کرتے ہیں۔ بلکہ آپ جو ہم کو سنایا کرتے ہیں
 اس کو نہیں مانتے۔ اللہ سبحانہ نے بھی اس واقعہ کی خبر دی۔ ارشاد ہوا:۔ فَاَنهَم
 لَا يَكْذِبُونَكَ وَلَكِنَّ الظَّالِمِينَ بآيَاتِ اللَّهِ يَحْذَرُونَ۔ کفار آپ کو نہیں جھٹلاتے
 لیکن یہ ظالم اللہ کی آیات کو جھٹلاتے ہیں۔ وَلَا يَحْزَنُكَ قَوْلُهُمْ۔ انکی یہ باتیں
 آپ کو غمگین نہ کریں۔ وہ آپ کی شان میں کچھ نہیں کہتے۔ وہ ہم کو کہہ رہے ہیں۔ ہم ہی
 ان کی خبر لیں گے۔ آپ ذرا صبر سے کام لیجئے۔ نتیجہ آپ خود دیکھ لیں گے کہ ان کا انجام
 کیا ہوگا؟۔

حضرت موسیٰ کے ساتھ تشبیہ کی وجہ

حضور اکرم صلی اللہ علیہ وآلہ وسلم سے پیشتر بہت سارے انبیاء علیہم السلام تشریف لائے تھے مگر ان سب حضرات کے منجملہ صرف حضرت موسیٰ علیہ السلام کی بعثت کے ساتھ یہاں تشبیہ اس بنا پر دی جا رہی ہے کہ حضور کی بعثت شریفہ کے وقت قریش جیسے خوش حال تھے اور اس خوش حالی کا پتہ مرحلۃ الشتاء والصیف سے ملتا ہے کہ جاڑوں کے موسم میں وہ ”بین“ جیسے گرم چلے جاتے۔ اور موسم گرما ملک شام جیسے سرد مقام میں بسر کرتے تھے۔ نیز اس ضمن میں انکی تجارت کو فروغ ہوتا تھا۔ مکہ مکرمہ کا مال شام و یمن کو لیجاتے اور وہاں اسکو فروخت کر کے نفع کماتے۔ پھر وہاں کا مال مکہ معظمہ کو لا کر یہاں فروخت کر لیتے اور اس میں بھی ان کا نفع ہوتا تھا۔ اسی لئے اللہ سبحانہ نے یہاں ان کو اولی النعمۃ کی صفت سے یاد فرمایا ہے۔ قوم فرعون کا بھی یہی حال تھا کہ نبی اسرائیل کو اپنا غلام بنا کر اس قوم نے بھی فرعون کی چار صد سالہ حکومت میں خوب مزے اڑائے۔ فرعونوں کے اس عیش و تنعم پر اتر کر فرعون نے خدائی کا دعویٰ کیا اور انا ربکم الاعلیٰ کا نعرہ لگانے لگا اللہ سبحانہ نے فرعون اور اس کی قوم کی ہدایت کے لئے حضرت موسیٰ علیہ السلام کو مبعوث فرمایا کہ اگر یہ قوم اپنے خیالات کی اصلاح کر لے اور خداوند تعالیٰ شانہ کے احکام کو ماننے تو اس سے زیادہ لطف کی زندگی بسر کرتے رہیں۔ لیکن فرعون کو حضرت موسیٰ علیہ السلام کی

ہدایات قبول کرنے کی توفیق نہ ہوئی۔ اس نافرمانی کا نتیجہ یہ نکلا کہ فرعون اور اس کی
 فوج غرقِ آبِ کر دی گئی۔ یہی نہیں پھر آخرت کی نسبت فرمایا گیا:۔ **وَيَوْمَ الْقِيَامَةِ**
ادْخُلُوا آلَ فِرْعَوْنَ أَشَدَّ الْعَذَابِ۔ اور قیامت کے روز فرعون اور اس کے
 ساتھیوں کو سخت تر عذاب میں داخل کیا جائے، ٹھیک اسی طرح قریش میں حضرت
 محمد عربیؐ فداہی و ابی تشریف فرما ہیں جو صرف رسول بنا کر ہی نہیں بھیجے گئے بلکہ
 رسولاً شاہداً علیکم ایسے پیغامبر جو تمہارے گواہ بن کر مبعوث ہوئے ہیں
 اگر ان کی اطاعت کرو گے تو شاہد الکفر ثابت ہوں گے، ان کی شہادت سے
 تم کو نفع ہوگا۔ اور جو نافرمانی کرو گے تو شاہد اعلیکم کی شان میں جلوہ گر ہوں گے
 ان کی گواہی تمہارے خلاف ہوگی جس سے تم کو دنیا اور آخرت دونوں میں ضرر پہنچے گا
 اور جو ابداً لا یابد کا خبر رہے۔ اور یہ گرفتِ فرعون اور فرعونوں کی گرفت سے
 بھی سخت تر ہوگی کیونکہ ان کی گرفت موسیٰ علیہ السلام کی نافرمانی کی بنا پر تھی اور تمہاری
 گرفت حضرت خاتم الانبیاء علیہ الصلاۃ والسلام کی نافرمانی پر مبنی ہوگی۔ ظاہر ہے کہ
 خاتم الانبیاء افضل الرسل ہیں۔ صلوات اللہ وسلامہ علیہ وعلیہم اجمعین۔

فَلَيْفَ تَتَّقُونَ اِنْ كَفَرْتُمْ يَوْمًا يَجْعَلُ الْوِلْدَانَ شِيبًا ۝

اَلسَّمَاءُ مُنْفَطِرٌ بِهٖ كَانَ وَعْدُهُ مَفْعُولًا ۝ پھر کیونکہ بچوں کے اگر منکر ہو گئے

اس دن سے جو کروڑوں بچوں کو بوڑھا آسمان پھٹ جائیگا اس دن میں اس کا وعدہ
ہوئے والا ہے۔

کفار مکہ سے خطاب | کفار مکہ سے خطاب ہو رہا ہے کہ فرعون اور اس کی قوم کو
دنیا میں جو سزا دی گئی فرض کرو کہ تم کو ایسی فوری سزا نہ بھی دی گئی تو ایک ہی مبتلاک
دن آنے والا ہے جس کی شدت کا یہ حال ہوگا کہ اس دن نو مولود بچے بوڑھے
ہو جائیں گے، آسمان جو تمام مخلوقات میں سب سے بڑا اور مستحکم تر نظر آتا ہے وہ
اس دن کی ہولناکی اور شدت کے باعث پھٹ جائیگا تو اس دن کے عذاب سے
تم اپنے آپ کو کسی طرح بچا سکو گے اگر تم اپنے کفر پر اڑے رہو گے۔ اپنے رسول کی
ہدایات کو نہ مانو گے در حالیکہ اس عذاب سے بچنے کی ایک ہی صورت ہے کہ اپنے
رسول پر ایمان لاؤ۔ اور ان کی بتائی ہوئی باتوں پر عمل پیرا ہو۔ نیز تم قیامت تک
منکر ہو۔ حالانکہ اللہ سبحانہ نے اس کا وعدہ فرمایا ہے اور اللہ کا ہر وعدہ اپنے
وقت پر ہو کر رہتا ہے۔ لہذا اپنی جگہ خوب سوچو کہ تمہارے بچاؤ کی کیا صورت ہوگی؟
جنتیوں اور دوزخیوں کا تناسب | حضرت ابوسعید خدریؓ فرماتے ہیں کہ

حضرت نبی اکرم صلی اللہ علیہ وآلہ وسلم نے فرمایا: **يَقُولُ اللَّهُ تَعَالَى يَا آدَمُ
فِيَقُولُ لِبَنِيكَ وَسَعْدِيكَ وَالْخَيْرُ فِي يَدَيْكَ قَالَ اخْرِجْ بَعَثَ النَّارُ**

قال وما بعث النار قال من كل الف تسعمائة وتسعة وتسعون
 فعنده يشيب الصغير وتضع كل ذات حمل حملها وترى الناس سكارى
 وما هم بسكارى ولكن عذاب الله شديد - الله سبحانه تعالیٰ کا ارشاد
 ہوگا: - اے آدم! وہ فرمائیں گے - حاضر ہوں اور ہر خدمت کے لئے حاضر ہوں
 اور ساری بھلائیاں آپ ہی کے ہاتھ ہیں " ارشاد ہوگا: - دوزخ میں بھیجنا تو لوگ
 پیش کیجئے - حضرت آدم عرض کریں گے کہ دوزخ میں جانے والے کس حساب سے پیش
 کروں؟ حکم ہوگا کہ ہر نراریں سے نو سو ننانوے - بس اس دہشت سے بچے پڑے
 ہو جائیں گے اور ہر حاملہ کا وضع حمل ہو جائے گا اور لوگ نشیلے دکھائی دیں گے -
 درحالیکہ (درحقیقت) وہ نشپے ہوئے نہ ہوں گے - لیکن (دراصل) یہ اللہ کے
 عذاب کی سختی ہوگی "۔

مسلمانوں اور یا جوج ماجوج میں تناسب | قالوا یا رسول الله وابتأ ذلك
 الواحد قال ابشروا فان منكم رجلا ومن يا جوج وما جوج الف ثم
 قال والذي نفسي بيده ارجوان تكونوا ربح اهل الجنة فكلتبا فقال
 ارجوان تكونوا ثلث اهل الجنة فكلتبا فقال ارجوان تكونوا نصف اهل
 الجنة فكلتبا فقال ما انتم في الناس الا كالشعرة السوداء في جلد

نور ابيض او كشعق بيهضاء في جلد ثورا سود (بخاری، مسلم) صحابہ نے عرض کیا:۔
 یا رسول اللہ! (ہزار میں سے نجات پانے والا) وہ ایک ہم میں سے کون ہوگا؟ فرمایا:۔
 خوش ہو جاؤ کہ تم میں کا ایک تو (اس کے مقابل) یا جوج ماجوج ایک ہزار ہوں گے۔
 پھر فرمایا:۔ قسم ہے اس ذات کی جس کے قبضہ قدرت میں میری جان ہے۔ مجھے امید
 ہے کہ چوتھائی حصہ اہل جنت کا تم ہی ہو گے۔ (یہ سنتے ہی) ہم نے نعرہ تکبیر بلند کیا۔
 پھر فرمایا:۔ مجھے یہ بھی امید ہے کہ اہل جنت کی ایک تہائی تعداد تمھاری ہی ہوگی پھر
 ہم نے نعرہ تکبیر لگایا۔ پھر ارشاد فرمایا:۔ مجھے یہاں تک اس لگی ہوئی ہے کہ آدھے اہل
 جنت تم ہی ہو گے۔ پھر ہم نے نعرہ تکبیر بلند کیا۔ اس کے بعد آپ نے فرمایا کہ سب
 لوگوں میں تمھارا تناسب ایسا ہی ہے جیسے سفید بیل کی جلد میں کوئی سیاہ بال ہوتا
 یا کسی سیاہ بیل کی جلد میں کوئی سفید بال ہوتا ہے۔“

محض اکثریت موجب نجات نہیں | یہاں مدعیان اکثریت کے لئے ایک سبق

ہے جو اقلیتوں کو خاطر میں نہیں لاتے۔ انسان کی نجات اور کامیابی اقلیت و اکثریت
 نہیں بلکہ اس کے لئے خدا ترسی اور تقویٰ کی ضرورت ہے۔ اکثریت وہاں دوزخ کا
 ایندھن بنیگی۔ اور دنیا میں بھی ایسا ہوا ہے:۔ وَكَهٰذَا فَتَنَّا قَلِيلًا مِّنْ غُلَبَةٍ
 كَثِيرَةً بِأَذْنِ اللَّهِ۔ ایسی کتنی مثالیں گزر چکی ہیں کہ مٹھی بھر جماعت نے خدا کے حکم

بڑی سے بڑی افواج کے قدم اکھاڑ دیئے۔

یجعل لولدان کی تفسیر بچوں کا بوڑھا ہو جانا یا آسمان کا پھٹ جانا جو یہاں ارشاد ہوا ہے اسکو بعض مفسرین کرام نے بطور فرض و تقدیر یا تشبیہ و تمثیل قرار دیا ہے۔ مطلب یہ کہ قیامت کا دن ایسا ہشتناک ہوگا کہ اگر فرض کر لیا جائے کہ اس دن کوئی بچہ پیدا ہوتا تو دہشت کے مار بوڑھا ہو جاتا۔ اور بعض حضرات نے یوں تاویل کی ہے کہ قیامت کا دن چونکہ پچاس ہزار برس کے برابر ہوگا اسلئے اسکی درازی لازمی طور پر بچوں کو بوڑھا بنا دیگی۔ لیکن باقی مفسرین عظام نے اسکی حقیقت قرار دیا ہے اور ہمارے نزدیک یہی قول صحیح ہے جس کی تائید شیخ الحدیث بخاری و مسلم کی حدیث سے بھی ہوتی ہے جو ابھی تذکور ہوئی۔

جوان کا ایک انسان بن کر رہا ہو جانا علامہ غزالی نے تفسیر کشاف میں ایک ائمہ لکھا ہے کہ ایک شخص رات کو سو رہا تو اسکے بال نہایت سیاہ تھے صبح اٹھا تو تمام بال سفید ہو چکے تھے یہی یافت کیا گیا تو اس نے بیان کیا:۔ اریۃ القيامة والجنة والنار و اریۃ الناس يقادون في السلاسل الى النار فمن هول ذلك أصبحت مكاترونی۔ مجھے خواب میں قیامت کا دن اور جنت و دوزخ دکھائی گئی اور میں اس حالت میں لوگوں کو دیکھا کہ زنجیروں میں بکڑے ہوئے دوزخ کی سمت انکو لے جایا جا رہا ہے۔ پس اس ہولناک منظر سے میرا یہ حال ہو گیا جس کو آپ سب دیکھ رہے ہیں۔

جوان میت کا بوڑھا ہو جانا احمد و رقی کا ایک خواب لکھا ہے کہ ہمارے بڑوں میں ایک جوان شخص کا انتقال ہو گیا تھا اسکو میں نے ایک ات دیکھا کہ وہ بالکل بوڑھا ہو گیا ہے۔ میں نے دریافت کیا کہ تیرا یہ حال ہو گیا؟ اس نے جواب دیا کہ ایک بقیعہ شخص جو خلق قرآن کا قاتل تھا اور اس بد اعتقاد میں بہتوں کو اپنا شکار بنا چکا تھا مر گیا اور ہمارے قبرستان میں اسکو دفن کر دیا گیا۔ اسکے دفن کے ساتھ ہی دوزخ نے ایک سانس لی۔ جیسے اُس سے اس مقبرے کے تمام لوگوں کا یہی حال ہو گیا ہے۔ اللہم احفظنا۔

بہر حال بچے بوڑھے بن جانا ثابت ہے تو آسمان کا پھٹ جانا بھی حقیقت ہے
 کسی تاویل کی حاجت نہیں۔ اور جب قیامت کی ہولناکی اس درجہ ہے کہ آسمان جیسی
 بڑی اور قوی و حکم مخلوق پارہ پارہ ہو جائیگی تو دو بری چیزوں کا کیا ذکر؟ رضینا باللہ
 ربنا وبالا سلام دینا وبالقرآن اماماً و بیدنا محمد صلی اللہ علیہ وآلہ وسلم
 نبیّاً ورسولاً وبالکعبۃ قبلۃ وبالْمومنین کلہم اخوانا۔

73-19

إِنَّ هَذِهِ تَذْکِرَةٌ فَمَنْ شَاءَ اتَّخَذْ إِلَىٰ رَبِّهِ سَبِيلًا

۱۹
۱۳

یہ تو نصیحت ہے پھر جو کوئی چاہے بنالے اپنے رب کی طرف راہ۔

قرآن کریم یاد دہانی فرماتا ہے | ارشاد باری اِنَّ لَدٰی نَا اَحْکَامًا سے یہاں تک

جس قدر بیان ہوا وہ یاد دہانی، نصیحت اور محض خیر خواہی کے طور پر ہے۔ نصیحت بھی جو غلطاً
 طور پر نہادی گئی۔ نصیحت لینا اور اس کو مان کر اس کی موجب عمل کرتا ہر شخص کا اختیاری
 ہے۔ اللہ سبحانہ کی طرف سے کسی پر کوئی جبر نہیں ہے۔ سوچو اور غور کرو۔ اگر ہزار درجے
 ہماری نصیحت بھلی اور سود مند معلوم ہوتی ہے تو اس پر عمل کرو:۔

من نہ گویم کہ ایں مکن آں کن

مصلحت میں و کا با آساں کن

انسان کی خود مختاری | اللہ سبحانہ سے ملنے کی راہ کھلی ہوئی ہے۔ فمن شاء
 فليؤمن ومن شاء فليکفر۔ جو چاہے راہ ایمان و اسلام اختیار کرے جو اس میں سلا
 کی راہ ہے۔ اور جو چاہے طریق کفر اختیار کر لے مگر یاد رہے کہ اس میں تباہی و بربادی کے
 اور کچھ نہیں۔ چونکہ ہم نے انسان کو اشرف المخلوقات اور خلیفۃ اللہ فی الارض بتایا ہے۔
 اختیار و اقتدار تفویض کر دینے کے بعد پھر اس کو واپس نہیں لیا جائیگا۔ مگر اختیار و اقتدا
 رکھنے والے کو غور کرنا ہوگا کہ اس اختیار و اقتدار کا استعمال کس طرح کیا جائے؟ کیا
 تخلقوا باخلاق اللہ کے طریق پر یا اس کے برخلاف۔ مرضیات الہی پر چل کر یا اس
 منحرف ہو کر۔ جو صورت بھی پسند ہو اپنی پسند اور اپنی مرضی اور چاہت سے اختیار کر لو۔
 اپنی عقل و خرد اور اپنے علم و تجربہ سے کام لو۔ اگر راہ حق پسند آئے اور وہ ہر طرح پسند
 آنے کے قابل ہے بھی اس لئے کہ اللہ سبحانہ تعالیٰ بہ نسبت دوسری تمام چیزوں کے ہم
 قریب تر ہے۔ اتنا قریب کہ رگ جان سے بھی قریب تر ہے۔ ونحن اقرب الیہ
 من حبل الوريد۔ لیکن ہم ہیں کہ اس کی اس قدر نزدیکی کے باوجود اس سے دور اور
 دور تر ہیں۔

یار نزدیک بمن بہت از من ویں عجب ترک من ازوے دوم
 حجاب اللہ | یہ دوری کس بنا پر ہے؟ یا تو غفلت کے باعث ہے اور یہی غفلت

حجاب بنی ہوئی ہے یا اللہ کی عظمت و کبریائی کا حجاب ہے جیسا کہ حضور اکرم صلی اللہ علیہ
وآلہ وسلم نے ارشاد فرمایا:۔ اِنَّ اللّٰهَ تَعَالٰی يَنْفَاوِ سَبْعِينَ اَلْفَ حِجَابٍ مِنْ نُّوْرِ
وِظَلَمَةٍ لَوْ كَشَفَتْ لِاحِرَقَتْ سُبُحَاتٍ وَجْهَهُ مَا اَنْتَهٰی اِلَيْهِ بَصَرٌ اَوْ لَمْ شَرِيفٌ
حضرت ابو موسیٰ اشعریؓ سے اس طرح مروی ہے۔ حجابہ النور لو کشفہ لاحرق
سبحات وجہہ ما انتہی الیہ بصر من خلقہ۔ اور حضرت ابن عمرؓ سے اس طرح
روایت ہے:۔ للّٰہ دون العرش سبعون حجابا لودنوا من احدھا
لاحرقنا سبحات وجہ ربنا۔ اللہ سبحانہ کے حجابات نور اور ظلمت کے ستر نیر
سے زائد ہیں اگر وہ اٹھادئے جائیں تو اس کے انوار ذات سے سارا عالم جل جائے۔
مسلم شریف کی روایت میں صرف حجاب نور کا بیان ہے کہ اگر وہ اٹھ جائے تو تمام مخلوق
اس کے نور کی تیزی سے جل اٹھیں۔ اور حضرت ابن عمرؓ کی روایت میں عرش عظم کے
ستر حجابات کا بیان ہے کہ اگر ہم ان میں سے کسی ایک حجاب سے بھی نزدیک ہو جائیں تو
رب العزت جل جلالہ کے انوار ذات ہم کو جلا کر خاکستر کر دیں۔ ان احادیث شریفہ سے
معلوم ہوا کہ یہ حجابات بھی ہمارے لئے نعمت اور آیت رحمت ہیں۔ ورنہ ان کے آگے
مخلوقات کے ضعف کا یہ عالم ہے کہ کوئی بھی اس کے آگے ٹھہر نہیں سکتا۔ الا من
شاء اللہ۔ مگر جس کو خدا چاہے۔ حضرت موسیٰ کلیم علیہ التحیۃ والتسلیم ایک ہی تجلی ہیں

بے ہوش ہو گئے۔ بایں ہمہ اس ایک دید کی وہ شان بھی کہ اندھیری سے اندھیری راتوں میں
میلوں دور سیاہ پہاڑوں پر سیاہ چوٹی کو چلتی ہوئی آپ دیکھ لیتے تھے۔ یہ حصہ تو صرف
حضرت ختم المرسلین صلوات اللہ وسلامہ علیہ وعلیہم اجمعین کا تھا کہ ما نافع البصر وما طغی
لقد رأى من آیات ربہ الکبریٰ۔

موسیٰ زہوش رفت بہ یک پر تو صفتا تو بعین ذات می نگری در سے

اولیائے کاملین حضور انور صلی اللہ علیہ وآلہ وسلم کے صدق میں بعض اولیائے کاملین
کو بھی یہ درجہ حاصل تھا کہ انوار جلال الہی ان کے روشن چہروں سے نمایاں تھے اور کوئی انکو
دیکھ نہیں سکتا تھا۔ شفقت علی خلق اللہ کے منظر یہ محبوبان خدا اپنے نورانی چہروں پر نقا
ڈال لیا کرتے تھے۔ چنانچہ حضرت خواجہ بندہ نواز گیسو دراز ابوالفتح سید محمد حسنی شاہ گلب گہ
قدس سرہ الغیر کے احوال شریف میں ہے کہ آپ بھی ازراہ شفقت علی الخلق نقاب ڈالیتے تھے۔
استاد جلیل لکھتے ہیں :-

نگاہ برق نہیں چہرہ آفتاب نہیں وہ آدمی ہے مگر دیکھنے کی تاب نہیں

بہر حال یہ ثمرات تقرب الی اللہ کے ہیں جس کا زینہ تہجد ہے جو قرب نوافل کی صورت ہے
یا نماز باجماعت جو قرب فرائض کی دولت ہے۔ اب سالک کی ہمت پر موقوف ہے
فمن شاء اتخذ الی رتبہ سبیلا کہ جو کوئی چاہے اپنے رب کی راہ اختیار کرے۔

خواہ قرب نوافل ہو یا قرب فرائض یاد دلوں۔ واسئلہ الموفق۔

73-20

إِنَّ رَبَّكَ يَعْلَمُ أَنَّكَ تَقُومُ أَدْنَىٰ مِنْ ثُلُثَيِ اللَّيْلِ وَنِصْفَهُ وَثُلُثَهُ
وَطَائِفَةٌ مِنَ الَّذِينَ مَعَكَ ۚ وَاللَّهُ يُقَدِّرُ اللَّيْلَ وَالنَّهَارَ ۚ عَلِمَ أَنْ لَنْ
تَحْصُوهُ فَتَابَ عَلَيْكُمْ فَاقْرَءُوا مَا تَيَسَّرَ مِنَ الْقُرْآنِ ۚ عَلِمَ أَنْ سَيَكُونُ
مِنْكُمْ مَرْضَىٰ وَآخَرُونَ يَضْرِبُونَ فِي الْأَرْضِ مِنْ يَبْتَغُونَ مِنْ فَضْلِ اللَّهِ
وَآخَرُونَ يُقَاتِلُونَ فِي سَبِيلِ اللَّهِ ۚ فَاقْرَءُوا مَا تَيَسَّرَ مِنْهُ ۚ وَأَقِيمُوا
الصَّلَاةَ وَآتُوا الزَّكَاةَ وَاقْرَءُوا اللَّهَ قَرْنًا حَسَنًا ۚ وَمَا تَقَدَّمُوا
لِأَنْفُسِكُمْ مِنْ خَيْرٍ تَجِدُوهُ عِنْدَ اللَّهِ هُوَ خَيْرٌ وَأَعْظَمُ أَجْرًا ۚ
وَأَسْتَغْفِرُوا لِلَّهِ إِنَّ اللَّهَ عَفُورٌ رَحِيمٌ ۚ بے شک آپ کا رب جانتا ہے کہ
آپ کھڑے رہتے ہیں نزدیک دو تہائی رات کے اور آدمی رات کے اور تہائی رات کے
اور کتنے لوگ آپ کے ساتھ کے اور ان شرناپنا ہے رات کو اور دن کو اس نے جانا کہ تم
اس کو پورا نہ کر سکو گے، لہذا تم پر معافی بھیجی اب پڑھا کرو جبنا آسان ہو تم کو قرآن
جانا کہ کتنے ہوں گے تم میں بیمار اور کتنے اور لوگ جو بغیر تے رہتے ہیں ملک میں ڈھونڈتے
اللہ کے فضل کو اور کتنے لوگ لڑتے ہوں گے اللہ کی راہ میں لہذا پڑھ لیا کرو جبنا آسان
اس میں سے اور قائم رکھو نماز اور دیتے رہو زکوٰۃ اور قرض دوا اللہ کو اچھی طرح پڑھو

۲۴
۱۳

اور جو کچھ آگے بھیجے گئے اپنے واسطے کوئی نیکی اس کو یاد دے گا اللہ کے پاس بہتر اور ثواب میں زیادہ اور معافی مانگتے رہو اللہ سے بے شک اللہ بخشنے والا بھرپور ہے۔

رہنمایان امت | قیام لیل کا حکم غرور و دلایا تو آغاز سورہ ہذا میں عرض کیا گیا تھا کہ حضور اکرم صلی اللہ علیہ وآلہ وسلم اور آپ کے اصحاب کبار رضوان اللہ علیہم اجمعین نے کمال ذوق و شوق اور حد درجہ اہتمام و دلچسپی کے ساتھ اس میں حصہ لیا۔ تہائی رات نصف شب بلکہ تقریباً دو تہائی رات عبادت میں گزارتے رہے۔ اللہ سبحانہ کو منظور تھا کہ قیامت تک آنے والی نسلوں کی قیادت جن مبارک ہاتھوں میں سچانے والی ہے ان کا ربط و ضبط اللہ سبحانہ کے ساتھ ایسا ہی ہونا چاہئے۔ بعض اصحاب نے یہاں تک اہتمام شان اس امر الہی کا ملحوظ رکھا کہ اپنے سر اور سر کے بال اسی سے بانڈھ لئے کہ قیام لیل کی جو حد بتائی گئی ہے اس میں کسی طرح کمی نہ پائے اور بعض اصحاب ساری ساری رات عبادت ہی میں مشغول و موقوف رہے۔ اس میں اس امر کی طرف بھی اشارہ ہے کہ امت مہموم کے قائدین ^{آپ صلی اللہ علیہ وسلم} تہذیب و ہی ہو سکتے ہیں جو سلف صالحین کی اس سنت سنہیہ پر عامل ہوں۔ اور اسی صفت اللہ کے بہترین رنگ میں رنگے ہوئے ہوں۔

حضور اکرم اور جماعت صحابہ | یہاں بارگاہ رب العزت جل جلالہ و علم نوالہ سے کے قیام لیل کا اعتراف امتثال امر الہی کی اس اعلیٰ مثال کا اعتراف فرمایا

جار رہا ہے کہ (اے نبی کریم!) بے شک آپ کا رب جانتا ہے کہ آپ کھڑے رہتے ہیں نزدیک دو تہائی رات کے اور آدھی رات کے اور تہائی رات کے۔ ”حکم بھی اسی صراحت کیسا ہوا تھا۔ قمر اللیل الا قلیلاً نصفہ او انقص منه قلیلاً او زد علیہ۔ رات کو قیام کیا کیجئے مگر کسی رات۔ آدھی رات یا اس سے کچھ کم یا اس پر کچھ زیادہ۔“ امثال حکم بھی بے کم و کاست اسی شان کے ساتھ ہوتا رہا۔ پھر اس پر مستزاد یہ کہ حکم ہوا تھا صرف حضور انور صلی اللہ علیہ وآلہ وسلم کو۔ مگر اس کی تعمیل اس حسن و خوبی کے ساتھ کہ نہ صرف آپ نے اپنے وجود یا جود سے کی بلکہ وَطَاقُفَةُ مِّنَ الَّذِیْنَ مَعَكَ۔ اور کتنے لوگ آپ کے ساتھ کے۔“ وہ بھی اس امر خاص کی بجا آوری میں لگے رہے۔

وَاللّٰهُ یَقْدَرُ اللَّیْلَ وَالنَّهَارَ کِی تَفْسِیْرُ رات دن کی ساعات کا یہ حال ہے کہ

وہ بڑھتی گھٹتی رہتی ہیں بھی دونوں کی ساعتیں برابر برابر رہتی ہیں اور کبھی رات کی ساعتیں بڑھ جاتی ہیں تو ساعات نہار کم ہو جاتے ہیں اور کبھی ساعات نہار بڑھ جاتی ہیں تو رات کی ساعتیں گھٹ جاتی ہیں۔ ان حالات میں لازمی ہے کہ ثلث لیل نصف لیل اور دو ثلث لیل کی تعیین بھی ایک حال پر نہیں رہ سکتی۔ پھر اس کی پابندی اور وہ بھی ایسے عہد میں جبکہ گھر یا لالوں اور گھنٹوں کا وجود نہ تھا اور بھی دشوار تر تھا مگر آفریں اُن عالی ہمت افراد پر کہ ان تمام دشواریوں پر نظر کئے بغیر امثال امر میں لگے رہے۔

چنانچہ اس امر کا بھی اعتراف کھلے طور پر فرمایا جا رہا ہے۔ وَاللّٰهُ یَقْدِرُ الْفَلِیْلَ وَالنَّهَارَ
اور اللہ ناپتا ہے رات کو اور دن کو، کہ راتوں کی ساعات کن ایام میں کتنی ہوتی ہیں؟
اس کو انشری جانتا ہے۔ عَلِمَ اَنْ لَّنْ تَخْضُوْكَ اللّٰهُ سَجَاةً کَوِیْہِیْ معلوم ہے کہ تم اس کا
حقیقی شمار کر ہی نہیں سکتے، علمائے ہدایت نے اوقات طلوع و غروب اپنے دیرینہ
تجربات و مشاہدات سے معلوم کئے ہیں اور اس پر کتابیں لکھی ہیں جن کے مطالعہ سے معلوم ہوتا
ہے کہ نقطہ طلوع و غروب ہمیشہ بدلتا رہتا ہے اور اس کا اثر اوقات طلوع و غروب پر
پڑتا رہتا ہے جس کا لازمی نتیجہ یہ ہے کہ تہائی نصف اور دو تہائی رات کا وقت بھی
یکساں نہیں رہیگا۔ پھر طول بلد اور عرض بلد کے بدل جانے سے ایک مقام کا طلوع و
غروب دوسرے مقام کے طلوع و غروب کے مطابق نہ ہوگا۔

علم ہدایت ناقص ہے | پھر علمائے ہدایت نے جو کچھ دریافت کیا ہے وہ حقیقی
اوقات نہیں بلکہ تقریبی ہیں۔ لہذا یہ دریافت یقینی نہیں بلکہ ظنی و تخمینی ہے کیونکہ
رات دن کے ساعات میں کچھ کسرات بھی ہیں جن کو ثلث نصف اور دو ثلث میں بھی
لمحوظ رکھنا ہوگا۔ کوئی میزان یا معیار نہیں جس سے ان کسور کو متعین کیا جاسکے اور
الفاظ نہیں جن کے ذریعہ اس کو بیان کیا جاسکے۔ نیز یہ علم ابھی پایہ تکمیل کو نہیں پہنچ
سکا۔ نہ معلوم تکمیل تک کتنا زمانہ گزریگا۔ اس سے انسان کی بے بسی اور عاجزی کا

پتہ چلتا ہے اور اسی سے خداوند تعالیٰ شانہ کا علم اور اس کی قدرت کا ملکہ ظاہر ہوتی ہے۔ فسبحان من عظیم قدیر۔

حقیقی علم اللہ کو ہے | تقریر بالا سے ثابت ہوا کہ حقیقی علم نہ صرف ان اوقات کا

بلکہ ہر چیز کا اللہ سبحانہ کے سوا اور کسی کو حاصل نہیں۔ اسی لئے ارشاد ہو رہا ہے :-

عَلَّمَ أَنْ لَنْ نَخْصُوكَ۔ وہ جانتا ہے کہ تم اس کا شمار کر ہی نہیں سکتے، یہی سبب تھا کہ

ثلث نصف اور دو ثلث لیل کے قیام کے لئے اور اس حکم کی تعمیل سے یقیناً عہدِ بر

ہونے کے لئے سابقین اولین کو یہ اتہام کرنا پڑا کہ حقیقی ثلث کی تکمیل کی خاطر

ثلث سے کچھ زیادہ ہی قیام کرنے لگے جو نصف شب کے قریب آن پہنچا۔ پھر نصف

شب کے قیام کے مد نظر اس سے کچھ زیادہ قیام کرتے رہے جو دو ثلث کے قریب ہو گیا۔

پھر دو تہائی رات کا قیام یقینی ہونے کے لئے اس سے کچھ زیادہ قیام کیا جاتا رہا جس کے

باعث ساری ساری رات قیام ہی قیام میں بسر ہونے لگی۔ وسعت و طاقت انسانی

میں جہاں تک تمنا کوئی دقیقہ فرو گذاشت نہیں کیا گیا۔ حکمت الہی الکی مقتضی تھی کہ ان کا

امتحان کیا جائے۔ یہ نفوس قدسیہ اس میں پورے اترے۔ اور ریاضات شاقہ میں درجہ

کمال کو پہنچانا تھا۔ یہ پہنچ گئے۔ بارگاہِ ایزدی سے ان کے اس کمال کا اعتراف

و اعلان فرمایا گیا۔ اور اس کی سند عطا ہوئی۔ اس کے بعد ارشاد ہوا :-

قیام لیل میں تخفیف | فَتَابَ عَلَيْكُمْ۔ لہذا تم پر معافی بھیج دی۔ یعنی قیام لیل کی اس شدت میں تخفیف کر دی گئی۔ حضور انور صلی اللہ علیہ وآلہ وسلم کے حق میں بھی اور آپ کے طفیل میں ان سابقین اولین کے حق میں بھی تاکہ اس تخفیف سے نہ صرف یہ نفوس قدسیہ متمتع ہوں بلکہ جو نسلیں قیامت تک آنے والی ہیں ان پر بھی حضور اکرم کی اس سنتِ سنہ اور اسوہ حسنہ پر عمل آوری آسان ہو جائے۔ چنانچہ حضرت حسن بصریؒ فرماتے ہیں۔
 فالحمد لله الذي جعله تطوعا بعد فريضة ولا بد من قيام الليل
 (عبد بن حمید) ساری تعریف اللہ سبحانہ کے لئے مختص ہے جس نے قیام لیل کو فرضینہ مقرر کر رکھے بعد اس کو نفل گردانا تاہم رات کو اٹھنا اگرچہ تھوڑی دیر کے لئے ہو ضروری ہے۔ مطلب یہ کہ قیام لیل منسوخ نہیں ہوا۔ بلکہ اس کی فرضیت ادا طوالت باقی نہیں رہی۔ نفس قیام لیل کچھ نہ کچھ مطلوب و محبوب ہے۔

نماز تہجد میں تخفیف | ارشاد ہو رہا ہے: فَاشْرَعُوا مَا تَشَاءُ مِنَ الْقُرْآنِ۔ اب پڑھا کرو جس قدر قرآن کا پڑھنا تم کو آسان ہو۔ مفسرین کرام فرماتے ہیں کہ یہاں قرات قرآن سے نماز مراد ہے۔ یعنی جتنی نماز تم کو آسان معلوم ہو اتنی ہی پڑھا کرو۔ تہجد کی آٹھ رکعتیں ہیں۔ ان میں سے جتنی ہو سکے دو چار چھ آٹھ پڑھ لیا کرو۔ قرات قرآن بھی نماز کا ایک جزو اور رکن اعظم ہے۔ کبھی ایسا ہوتا ہے کہ جزو کہہ کر کل مراد ہے بعض روایات میں بارہ رکعتیں بھی آئی ہیں مگر یہ روایات ضعیف ہیں۔

لیا جاتا ہے۔ یہاں بھی جزو نماز یعنی قراءت قرآن کہہ کر کھل یعنی نماز مراد ہے جیسے
دوسری جگہ ارکعوا اسجدوا کہہ کر نماز مرد لی گئی ہے۔ ورنہ ظاہر ہے کہ رکوع و
سجد جزو نماز ہیں۔ اگے اسباب تخفیف پر روشنی ڈالی جا رہی ہے۔

اسباب تخفیف | ارشاد ہے: - عِلْمٌ اَنْ سَيَكُونُ مِنْكُمْ مَرْضًى وَاٰخَرُونَ

يَضْرِبُونَ فِي الْاَرْضِ يَبْتَغُونَ مِنْ فَضْلِ اللّٰهِ وَاٰخَرُونَ يُقَاتِلُونَ
فِي سَبِيلِ اللّٰهِ۔ اس کو معلوم ہے کہ کتنے تم میں بیمار ہوں گے (جو بستر مرض پر رہے)
ہوں گے قیام لیل ان سے نہیں ہو سکتا (اور کتنے اور لوگ ہوں گے جو پھرتے رہتے ہیں
زمین میں) (ملک میں یا بیرون ملک) (دور دراز سفر پر) (دھونڈتے اللہ کے فضل کو) (علم
دین کی طلب میں نکلے ہوئے ہوں گے یا طلب معاش کی خاطر سفر کر رہے ہوں گے۔
دنیوی علوم کے طلب گزار یا کسی ہنر کو حاصل کرنے کے لئے نکلنے والے بھی اس میں داخل ہیں کہ
اس علم و ہنر کے ذریعہ انسان روزی کمانے کے قابل ہوتا ہے) ان حالات میں ظاہر
ہے کہ راتوں کو اعضا اور عبادت میں مشغول رہنا آسان نہیں۔ اس سے مرض
بڑھیکا سفر کھوٹا ہوگا اور تحصیل علم یا کسب معیشت اور ہنر سیکھنے میں رکاوٹ ہوگی
اور یہ بھی حق سچانہ کو معلوم ہے کہ کتنے اور لوگ ہیں جو لڑتے ہوں گے راہ خدا میں۔
(یعنی مجاہدین فی سبیل اللہ)۔ ان تمام حالات کے مد نظر پوری امت متوجہ قیام لیل کے

باب میں تخفیف کر دی گئی۔ اور اس درجہ سہولت بخشی گئی کہ معمولی طور پر قیام لیل جو محض رسمی رہ گیا ہے وہ ایک بیمار کے لئے بھی آسان ہے۔ مسافر طالب علم یا تاجر کے لئے بھی اور مجاہد فی سبیل اللہ کے لئے بھی بلکہ ساری امت مومنہ کے لئے بھی۔ کوئی ضعیف ناتوان یا کمزور عورت ہو۔

قِرَاءَتِیْنِ تَخْفِیْفٍ | فَاقْرَءْ وَاِمَا تَقْسِرُ مِنْهُ - لَهَذَا پڑھ لیا کرو جبنا آسان اس میں سے۔ یعنی قرآن کریم کا جس قدر حصہ پڑھنا آسان ہو اس قدر پڑھ لیا کرو۔ اس سے فاقرء واما تیسرہ من القرآن کا حکم جو اوپر گزرا اس کی تکرار کا کید منظور نہیں کیونکہ حکم بالائیں قراءت سے نماز مرد تھی۔ البتہ یہاں فاقرء واما تیسرہ حصہ سے قراءت ہی مراد ہے۔ مطلب یہ ہوا کہ نماز جس قدر آسان ہو دو گانہ دو دو گانے یا تین یا چار دو گانے پڑھ لیا کریں پھر اس نماز میں قراءت کی بھی کوئی تحدید نہیں مگر قراءت آسان دکھائی دے۔ ترتیل اور توجہ حضور قلب اور دلچسپی کیا تبھی اس قدر قراءت کافی ہے۔ مخصوص سورتوں یا طویل سورتوں کی تخصیص نہیں۔

اِمَامٌ عَظِيمٌ كَاتِبٌ شَاطِئٌ | حضرت امام اعظم ابو حنیفہؒ نے یہیں سے یہ مسئلہ استنباط فرمایا کہ نماز میں قراءت کی مقدار فرض اتنی ہی ہے جس پر از روئے لغت قراءت کا اطلاق ہوتا ہے یعنی ایک آیت یا اس کی مقدار اس کا کوئی حصہ۔ سورہ فاتحہ اور ضم سورہ کی

فرضیت اس آیت کریمہ سے ثابت نہیں ہوتی۔ البتہ احادیث شریفہ اور حضور اکرم صلی اللہ علیہ وآلہ وسلم کے عمل مبارک سے وجوب نکلتا ہے۔ لہذا اگر کوئی شخص ایک ایک کھیتیں صرف ایک ہی آیت پڑھ لے تو فریضہ قراوت ادا ہو جائے گا۔ البتہ سورہ فاتحہ یا ضم سورہ جو واجب ہے اس کے ترک کی وجہ سے اس کی نماز ناقص رہیگی۔ اور اگر فاتحہ و ضم سورہ کے ساتھ نماز ادا ہو تو ادائے کامل متصور ہوگی۔ واللہ اعلم۔

ایک نکتہ | اسباب تخفیف جو اوپر بتائے گئے اس میں یہ رہنمائی بھی مقصود ہے کہ مسلمان کو بحالت تندرستی طلب علم، تحصیل اسباب معاش، کسب ہنر اور جہاد فی سبیل اللہ کیلئے خود کو تیار رکھنا چاہئے۔ اگر جاہل رہیں گے تو کسی کام کے نہیں رہیں گے۔ اپنی روزی آپ کمانے کی فکر کرنی ہوگی۔ کوئی ہنر نہ سیکھنا ہوگا۔ اب آسمان سے من و سلویٰ یا ماندہ نہیں اترے گا۔ اگر زندگی چاہتے ہیں تو راہ خدا میں اپنے مال اور جان کی بازی لگانے کے لئے ہر وقت تیار رہنا ہوگا۔ یہی اسباب حیات ہیں اور اسی کی خاطر یہ تخفیف۔

عمل میں آئی ہے۔

تلاوت خارج نماز | یہاں ایک مسئلہ اور یاد رکھنے کے قابل ہے۔ وہ یہ کہ مسلمان کو ہر رات میں ایک سو آیات کریمہ کی تلاوت کرنی چاہئے۔ حدیث شریف میں آیا ہے:۔ من قرأ فی لیلۃ مائۃ آیتۃ لم یحآجہ القرآن۔ جو کوئی شخص

رات کو سو آیات پڑھ لیا کرے تو قرآن کریم کو اس سے کوئی شکوہ نہ ہوگا۔ علامہ طیبی
 طاب اللہ ثراہ اس حدیث شریف کی شرح میں فرماتے ہیں۔ ان قراءتہ لانتہامہ
 لكل انسان واجبة علیہ فاذا المرء یقرأ یخامدہ اللہ ویغلبہ بالحقۃ۔ سو
 آیات کی تلاوت ہر انسان کے لئے لازم ہے اور یہ مقدار تلاوت اس پر واجب ہے
 اگر کوئی نہ پڑھیں گا تو اللہ سبحانہ تعالیٰ اس سے مطالبہ فرمائے گا اور باز پرس ہوگی پھر
 اللہ سبحانہ کی محنت ہی اس پر غالب آئے گی۔ ”یہ قراوت خارج نماز ہے۔ جن کو پڑھنا
 آتا ہے وہ پڑھا کریں۔ اور جو پڑھنا نہیں جانتے وہ دوسروں سے سنا کریں۔ اس کیلئے
 رات کو تھوڑا سا وقت روزانہ نکالنا چاہئے۔ روزانہ رات میں سو آیات کریمہ کی
 تلاوت کرنا یہ اعلیٰ درجہ ہے۔ اور جن سے یہ نہ ہو سکے ان کا بیان آگے آ رہا ہے۔

سو آیات کی تلاوت | اسی طرح تہجد میں بھی یہی مقدار قراوت کی ہونی چاہئے
 نماز میں ہو یا خارج نماز | چنانچہ حضور اکرم صلی اللہ علیہ وآلہ وسلم نے آیہ کریمہ

فَاقْرَءُوا مَا تَيَسَّرَ مِنْهُ کی تفسیر میں فرمایا:۔ مائتہ آیتہ (ابن ابی حاتم طبری
 ابن مردیہ عن ابن عباس) مائتیس سے سو آیات مراد ہیں۔ ”اب اختیار ہے کہ سو
 آیات کی تلاوت نماز میں ہو کرے یا خارج نماز۔ قرآن کریم کو اس شخص سے شکوہ نہ ہوگا۔

تلاوت نہ جاننے والوں کیلئے سہولت | حضور اکرم صلی اللہ علیہ وآلہ وسلم کا

یہ بھی ارشاد مبارک ہے :- من قلاً بالآيتين من سورة البقرة في ليلة
 كفتاه۔ جس کسی نے سورہ بقرہ کی دو آیتیں بھی رات کو پڑھ لیں تو وہ اس کے لئے کافی
 ہیں۔ ”دو آیتوں سے سورہ بقرہ کی آخری دو آیتیں آمن الرسول سے آخر سورت
 تک مراد ہیں۔ نیز آپؐ نے یہ بھی فرمایا :- ایعجز احدکم ان یقرأ فی لیلة
 ثلث القرآن قالوا کیف یقرأ ثلث القرآن قال قل هو الله احد
 تعدل ثلث القرآن۔ کیا تم میں کا کوئی شخص رات میں ایک تہائی قرآن پڑھنے
 سے بھی عاجز ہے ؟ یہ سن کر صحابہ کرامؓ نے عرض کیا کہ روزانہ ایک تہائی قرآن کی
 تلاؤ کوئی کیسے کر سکیگا ؟ اس پر ارشاد ہوا کہ قل هو الله احد (کی سورت یعنی سورہ
 اخلاص) ایک تہائی قرآن کا ہم پلہ ہے۔ ”جو لوگ پڑھ نہیں سکتے کم از کم اسی پر
 عمل پیرا ہوں۔

اقامة صلاة واتيان زكاة | وَاَقِمُوا الصَّلَاةَ وَآتُوا الزَّكَاةَ۔ اور قائم

رکھو نماز اور دیتے رہو زکوٰۃ۔ ”قیام لیل کے مارج اوپر بتائے جا چکے ہیں۔ اگر کسی سے کسی
 وجہ کی تکمیل بھی نہ ہو سکے تو کم از کم اس کو نماز یا جماعت کا پابند رہنا چاہیے، خصوصاً
 نماز عشا اور نماز فجر کی جماعت نہ چھوڑیں کہ یہ دو نمازیں منافقین پر گراں گزرتی ہیں۔
 عشا کی جماعت میں شریک ہو جائیں تو نصف شب کے قیام کا ثواب ملتا ہے اور جماعت

فجر بھی مل جائے تو گو یا وہ ساری رات قیام میں رہا۔ اور جو لوگ غنی مالدار صاحبِ نصاب ہیں وہ سالانہ زکوٰۃ اپنے مال کی شریعت کے حکم کے مطابق دیتے رہیں کہ نمازی طرح زکوٰۃ بھی مسلمانوں پر فرض ہے۔ فرائض کی بروقت ادائی ہوئی رہے تو یہی نجات کے لئے کافی ہے۔ پنجگانہ نمازوں کے فرض ہونیکے بعد یہی کی فرضیت باقی نہیں ہی اب یہی نفل ہے۔

قرض حسن کی تفسیر | وَأَقْرِضُوا اللَّهَ قَرْضًا حَسَنًا۔ اور قرض دیا کرو اللہ کو اچھی

طرح پر قرض دینا۔ یعنی نماز فرض اور زکوٰۃ مفروضہ کے علاوہ دوسرے کاروائے خیر میں بھی جس قدر ہو سکے حصہ لیا کرو۔ کار خیر میں حصہ لینے کی تعبیر قرض کیا سمجھ کر رہے اس امر کی طرف اشارہ ہے کہ جس طرح حاصل کیا ہوا قرض پائی پائی رتی رتی ادا کیا جاتا ہے۔ اللہ سبحانہ تعالیٰ بھی تمہاری ہر نیکی ہر خیرات اور صدقہ کی بہترین جزا تم کو آخرت میں یاد دنیا و آخرت دونوں میں دیگا۔ مگر جو کچھ ہو بطیب خاطر خالصاً لوجه اللہ ہو۔ نام و نمود کے لئے کرو گے تو یہ ریاکاری ہوگی اور ریاکاری سے عمل کا ثواب جاتا رہتا ہے۔

قرض حسن کیا ہے | امام شریفی فرماتے ہیں:۔ وَيَتَوَخَّاهُ الْخَطَابُ بِهَذَا عَلَى

الْاَغْنِيَاءُ فِي بَذْلِ اَمْوَالِهِمْ وَعَلَى الْفُقَرَاءِ فِي عَدَمِ اخْلَاقِهِمْ اَوْ قَاتِمِ عَنْ
مَرَادِ الْحَقِّ وَمَرَاتِبِهِ عَلَى مَرَادِ انْفُسِهِمْ فَالْغَنَى يُقَالُ لَهُ اَثَرُ حَكْمِي عَلَى مَرَادِ
فِي مَالِكَ وَغَيْرِهِ وَالْفَقِيرُ يُقَالُ لَهُ اَثَرُ حَكْمِي فِي نَفْسِكَ وَقَلْبِكَ وَوَقْتِكَ۔

(حاشیہ: جل علی الجلالین) اقترضوا اللہ کا خطاب اختیار سے اس طرح ہے کہ وہ اپنا مال اور خدا میں بیچ کرتے رہیں۔ اور یہ خطاب فقرا و ناداروں سے بایں طور ہے کہ وہ اپنے نقد و وقت کو مرضی الہی کے سوا اور کسی طرف اپنی مرضی سے صرف نہ کیا کریں ہمیشہ اسکی نگرانی رکھیں۔ غنی اور مالدار سے یوں کہا جا رہا ہے کہ اپنے مال وغیرہ میں اپنے ارادے پر میرے حکم کو ترجیح دیا کرو۔ اور فقیر سے یوں کہا جا رہا ہے کہ اپنی ذات اور اپنے دل اور اپنے نقد و وقت میں میرے ہی حکم کو ترجیح دیتے رہو۔

قرض حسن کی اہمیت | حضرت ابو ہریرہؓ فرماتے ہیں کہ حضور اکرم صلی اللہ علیہ وسلم نے فرمایا: **یَقُولُ اللَّهُ اسْتَقْرَضْتُ عَبْدِي نَظْمَ يَقْرَضُنِي وَشَتْمُنِي عَبْدِي وَهُوَ لَا يَذِرُنِي يَقُولُ وَادْهَرَاهُ وَادْهَرَاهُ وَانَا اللَّهُ هَرُ**۔ (حاکم بروایت صحیح) اللہ سبحانہ کا ارشاد ہو گا کہ ہم اپنے بندے سے صرف قرض طلب کیا تو اس نے ہم کو قرض تک نہ دیا۔ اس نے تو ہم کو گالی دی اور اس کو خبر تک نہیں کہ یہ گالی تھی۔ وہ کہتا رہا ہائے زمانہ ہائے زمانہ۔ درحالیکہ ہم خود زمانہ ہیں۔ (سارے زمانے کو چلانے والا)۔

قرض حسن کی سہل تر صورت | ایک بزرگ کی عادت تھی کہ جب وہ کسی سائل سے یہ سن پاتے: **مَنْ يَقْرَضُ اللَّهَ قَرْضًا حَسَنًا** کوئی ہے جو اللہ سبحانہ کو بطیب خاطر قرض دے تو کہتے: **سَيَحْنُ اللَّهُ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ**۔

هَذَا الْقَرْضُ الْحَسَنُ - (عبد بن حمید) یعنی قرض مذکور پڑھ دیا کرتے اور فرماتے کہ یہی قرضہ حسنہ ہے "مطلب یہ کہ اگر کسی سے کچھ نہ ہو سکے تو یہی پڑھ دیا کرے۔

کوئی نیکی ضائع نہیں جاتی | وَمَا تَقْدِرُ مَوْالَا أَنْفُسِكُمْ مِنْ خَيْرٍ تَجِدُوهُ

عِنْدَ اللَّهِ هُوَ خَيْرٌ وَأَعْظَمُ أَجْرًا۔ اور جو کچھ آگے بھیجے اپنے واسطے کوئی نیکی اس کو پاؤ گے اللہ کے پاس بہتر اور ثواب میں زیادہ "یعنی انسان کو چاہئے کہ دنیا میں اس سے جو نیکی ہو سکے چھوٹی یا بڑی اس کو کر گزرے۔ یہ نیکی ضائع نہ ہوگی۔ بلکہ وہ اللہ سبحانہ کے ہاں بہتر صورت میں محفوظ رہیگی اور اس کا بہت زیادہ ثواب اس کو ملیگا جو عین حاجت اور ضرورت کے وقت کام آئیگا۔ فضل عبادت ہے تو وہ کام آئیگی اور فضل خیرات و صدقہ ہو تو وہ کام آئیگا۔

اپنا مال کونسا ہے اور | حضرت عبد اللہ بن مسعود فرماتے ہیں کہ حضور اکرم صلی اللہ علیہ وآلہ وسلم نے ایک دن دریافت فرمایا: اَيْتِمُ مَالُهُ

اَحَبُّ اِلَيْهِ مِنْ مَالٍ وَارَثَةُ قَالُوا مَا مَنَا اِحْدَ الْاِمَالَةِ اَحَبُّ اِلَيْهِ مِنْ مَالٍ وَارَثَةُ قَالَ اَعْلَمُوا مَا تَقُولُونَ قَالُوا مَا نَعْلَمُ اِلَّا ذَٰلِكَ يَا رَسُولَ اللَّهِ قَالَ مَا مِنْكُمْ مِنْ حُلٍّ اِلَّا مَالٌ وَارَثَةُ اَحَبُّ اِلَيْهِ مِنْ مَالِهِ قَالُوا كَيْفَ يَا رَسُولَ اللَّهِ قَالَ اَتَمَّ اَمَالٍ اَحَدٌ كَمْ مَا قَدَّمَ وَمَالٌ وَارَثَةُ مَا اخْتَرُ (بنو) تم میں وہ کون

شخص ہے جس کے نزدیک اس کا اپنا مال اپنے وارث کے مال کے مقابلہ میں زیادہ تر پسند ہو؟ اس پر صحابہ کرامؓ نے عرض کیا ہم میں کوئی بھی ایسا نہیں ہے جس کو اپنا مال اپنے وارث کے مال سے محبوب تر نہ ہو۔ (ہر شخص اپنے مال کو زیادہ محبوب جانتا ہے۔ اپنے وارث کے مال سے اس کو اتنی محبت نہیں ہوتی) ارشاد ہوا کہ ذرا سمجھ کر جواب دو کہ تم کیا کہہ رہے ہو؟ صحابہ کرامؓ نے پھر یہی کہا کہ جو جواب ہم نے عرض کیا ہے واقعی یہی ہے اس کے سوا ہم کو یا رسول اللہ! اور کچھ نہیں معلوم۔ آپ نے فرمایا کہ تم میں ایک بھی ایسا نہیں ہے جس کو اپنے وارث کا مال اپنے مال سے زیادہ محبوب نہ ہو۔ (تم سب اپنے وارث کے مال سے جتنی زیادہ محبت رکھتے ہو۔ اپنے مال سے اتنی محبت نہیں رکھتے) صحابہ کرامؓ نے عرض کیا یا رسول اللہ! یہ کیونکر ہو سکتا ہے؟ اس پر ارشاد ہوا کہ تمہارا مال تو وہی ہے جس کو تم نے اپنے سامنے اللہ سبحانہ کے پاس بھیج دیا۔ اور جس کو جتن کر رکھے ہو وہ وارث کا مال ہے۔ تمہارا مال نہیں مطلب یہ کہ راہ خدا میں خرچ کرنے کے بدلے تم مال اٹھا رکھنا چاہتے ہو تو یہ مال وارث کا ہوا تمہارا نہ ہوا۔

استغفار کی ضرورت و اہمیت | وَاسْتَغْفِرُوا اللَّهَ إِنَّ اللَّهَ غَفُورٌ

شَرِيفٌ۔ اور معافی مانگو اللہ سے بے شک اللہ بخشنے والا مہربان ہے۔ یہاں یہ تعلیم مقصود ہے کہ انسان اپنے اعمال صالحہ کو خاطر میں نہ لائے اور نہ ان پر بھروسہ

کرے کیونکہ ہمارا کوئی کام خواہ کتنے ہی احتیاط سے کیا جائے اس میں کوتاہیاں رہ جاتی ہیں پھر بندہ جو عمل بھی کرے اگرچہ وہ کیسا ہی عظیم الشان ہو اللہ سبحانہ کی عظمت و جلال کے آگے وہ کچھ بھی قدر و قیمت نہیں رکھتا اس لئے بہتر یہی ہے کہ ان کام سے فارغ ہوتے ہی اپنے غر و قصور اور ذلت و افتقار کو پیش نظر رکھ کر اپنی کوتاہیوں کا اعتراف کرے اور اللہ سے معافی کا خواستگار ہو۔ اللہ سبحانہ کی ذات ازلہ ابدًا غفور رحیم معافی مانگنے والوں کو نہ صرف معاف فرماتا بلکہ ان پر مہربان ہوتا ہے اسی لئے حکم ہو رہا ہے کہ اللہ سے معافی مانگو بے شک وہ بخشنے والا مہربان ہے۔

دَعَا وَمَنَاجَات | یا اللہ، یا رحمن، یا رحیم، یا غفور، یا کریم، یا ذا الجلال والاكرام! آپ کا یہ بندہ ذلیل و عاصی آپ کے کرم و وجود پر کامل بھروسہ رکھتے ہوئے آپ کی عظیم الشان جلیل المرتبت کتاب قرآن کریم کی تفسیر عام فہم طریق پر برادران اسلام اور ہر ذوق سلیم کھنے والے کے لئے پیش کرنے کا ارادہ کیا ہے اس کی تکمیل آپ کے حیط قدرت میں ہے۔ آپ ہی اس کے ہر طرح وکیل و کفیل ہیں۔ نیز اس میں جو جو کوتاہیاں ہوئی ہیں اون کو میرے مالک آپ اپنے فضل و کرم اور غفور و رحمت سے معاف فرمادیں اور ہم رب کو توفیق دیجئے کہ اس کتاب مجید و رفیعان حمید کی صحیح خدمت ہی ہمارا مقصد زیرت بن رہے۔ آمین ثم آمین بجاہ سلطین

سیدنا محمد وآلہ الکرام صحابہ الطہار صلوٰۃ و سلام علیہم وعلیٰ آئینہ سلازمین الی یوم القیام۔

تہجد حضور اکرم کے حق میں | یہاں ایک بحث یہ ہے کہ تہجد یا صلاۃ اللیل ائمہ مرحومہ کے حق میں تو اسکی فرضیت منسوخ ہو چکی اور اس پر تمام علماء کا اتفاق بلکہ اجماع ہے لیکن حضور اکرم صلی اللہ علیہ وآلہ وسلم کے حق میں اسکی حدیث کیا تھی آیا تخفیف رکعات اور تخفیف قرائت کے بعد اسکی فرضیت آپ پر باقی تھی یا ذات اقدس سے بھی اسکی فرضیت منسوخ ہو چکی تھی؟ ہمیں اختلاف بعض حضرات کا قول ہے کہ تہجد حضور اکرم پر فرض تھی جیسا کہ باری تعالیٰ کا ارشاد ہے :-

وَمِنَ اللَّيْلِ فَتَهَجَّدْ بِهِ نَافِلَةً لَّكَ - اور کچھ رات جاگتے رہے (قرآن کے ساتھ) اس میں نوافل ہے آپ کیلئے، مگر دوسرے اصحاب کا یہ قول ہے کہ تہجد کی فرضیت آپ پر بھی باقی نہیں رہی تھی۔ انکی دلیل یہ ہے کہ اگر تہجد کی فرضیت باقی رکھنا منظور ہوتا تو نافلة علیک ارشاد ہوتا۔ کیونکہ وجوب کیلئے کلمہ علی آتا ہے۔ یہاں نافلة لک ارشاد ہوا ہے اور لام وجوب کیلئے نہیں آتا۔ نیز یہ کہ جب صحابہ کرام نے عرض کیا کہ اللہ سبحانہ نے لیغفر لک اللہ ما تقدّم من ذنبک وما تأخّر فرمادیا ہے تو حضور اتنی مشقت کیوں برداشت فرماتے ہیں؟ تو اسکے جواب میں ارشاد ہوا :- افلا اکون عبدًا شکوراً۔ کیا میں شکر گزار بندہ نہ ہوں؟

اس سے بھی یہی پایا جاتا ہے کہ تہجد آپ کے حق میں نفل ہی رہ گئی تھی۔ اسکے علاوہ احادیث شریفہ میں ہے کہ آپ بحالت سفر تہجد یا صلاۃ اللیل سواری ہی پر ادا فرماتے تھے اور فراموشی کے متعلق یہ دستور تھا کہ سواری سے اتر جاتے۔ اس سے بھی یہی معلوم ہوتا ہے کہ تہجد

سید عالم کے حق میں بھی نفل ہی تھی۔

ایک سوال اور اس کا جواب | یہاں ایک سوال یہ ہوتا ہے کہ تہجدِ امّہ مرحوم کی طرح حضور انور

صلی اللہ علیہ وآلہ وسلم کے حق میں بھی نفل ہی تھی تو فقہاء بدہ نافلۃ لک کے ارشاد کی ضرورت ہی

کیا تھی؟ اس کا جواب یہ ہے کہ نفل نفل میں فرق ہے۔ حضور انور صلی اللہ علیہ وآلہ وسلم کے حق

میں نفل موجبِ قی درجات ہے۔ چنانچہ اس کے بعد ارشاد ہوا: عَسَىٰ اَنْ يَّيْتِيَنَّكَ رَبُّكَ

مَقَامًا مَّحْمُودًا۔ قریب ہے کہ آپ کا پروردگار آپ کو مقامِ محمود میں اٹھائے۔ اور امّہ

مرحوم کے حق میں تہجدِ تکفیرِ سیئات (برائیوں اور گناہوں کا کفارہ ہونے) کے لئے تھی۔ اسی وجہ

ارشاد ہوا:۔ وَاسْتَغْفِرُوا لِلّٰهِ اِنَّ اللّٰهَ غَفُوْرٌ رَّحِيْمٌ۔ اور اللہ سے معافی مانگتے

رہو، بے شک اللہ بخشنے والا مہربان ہے۔ اس سے معلوم ہوا کہ تہجد یا صلاۃ اللیل گناہوں کو

بخشوانے کے لئے امت کے حق میں اکیر ہے۔ یہیں چاہئے کہ اس میں سستی نہ کریں۔ موقع

میر ہے وقت کی قدر کریں۔

اب تہجد کا حکم | تہجد حضور سید عالم صلی اللہ علیہ وآلہ وسلم کے حق میں نفل ہی سہی، جب آپؐ

ہمیشہ اسکی پابندی فرمائی خواہ یہ پابندی شکر گزاری کیلئے ہو یا ترقی درجات یا اور کسی وجہ

تو امّہ مرحوم کے حق میں اس کا اتباع سنت ہو گا اسکی تائید احادیث شریفہ سے بھی ہوتی ہے۔

حضرت عبداللہ بن مسعودؓ فرماتے ہیں:۔ ذِکْرُ عِنْدِ النَّبِيِّ صَلَّى اللّٰهُ عَلَيْهِ وَسَلَّمَ حِلٌّ نَفْلٌ

ما زال نائمًا حتى أصبح ما قام إلى الصلاة قال ذلك رجل بال الشيطان
 في اذنيه۔ (بخاری و سلم) حضرت نبی اکرم صلی اللہ علیہ وآلہ وسلم کے ہاں ایک شخص کا
 ذکر یوں آیا کہ وہ تمام رات سو تا رہا۔ (رات کی) نماز کو اٹھا سکا نہیں۔ اس پر آپؐ فرمایا:۔
 ایسا شخص ہے جس کے کانوں میں شیطان بچے پیشاب کر دیا ہے۔ تارک تہجد کی نسبت ایسا عقاب اس
 امر کی دلیل ہے کہ تہجد سنت موکدہ ہے۔ ایک حدیث شریف یوں ہے:۔ ان الله ليدفع كل
 جعظتي جواطئنا بالاسواق جيفة بالليل حماريا لنهار عالم بامر الله نياجا هل
 بامر الاخرة۔ یقیناً اللہ سبحانہ کو ہر ایسا شخص ناپسند ہے جو موٹا پیٹلا ہو بازاروں میں
 نعرے لگائیے رات کو مرنے کی طرح پڑا رہنے والا اور دن کو گدھے کی طرح پھرنے والا
 دنیوی معاملات کے خوب اٹف مگر آخرت سے ناواقف شخص۔ اللہ سبحانہ ہم کو اور تمام برادران
 اسلام کو توفیق دے کہ ہم وہ کام کریں جس سے حق سبحانہ تعالیٰ راضی و خوشنود رہے اور اس کے
 خلاف سے محفوظ و مامون رکھے آمین۔ صلی اللہ تعالیٰ وسلم علی خیر خلقہ سیدنا محمد و علی آلہ و
 اصحابہ جمعین۔

سورہ مزمل کی تفسیر ختم ہوئی توفیق اللہ حسن تأسید فلاحہ الحمد۔

()

()